

బీఆర్ఎస్ బాటలోనే

కాంగ్రెస్!

- పదేళ్ల పాలనలో బీఆర్ఎస్ వేసిన రాజకీయాల దారిలోనే కాంగ్రెస్ పయనిస్తోందన్న అభిప్రాయం వ్యక్తం అవుతోంది.
- కంటోన్మెంట్ నియోజకవర్గానికి జరిగిన ఉప ఎన్నికల్లో ఆ స్థానాన్ని కూడా గెలుచుకుని 65 ఎమ్మెల్యేలకు బలం పెంచుకుంది.
- తక్కువ మెజారిటీ సభ్యులతో ప్రభుత్వాన్ని ఏర్పాటు చేసిన కాంగ్రెస్ తన ప్రభుత్వాన్ని సుస్థిరం చేసుకునేందుకు బీఆర్ఎస్ నుంచి ఏకంగా 9 మంది ఎమ్మెల్యేలను తమ పార్టీలోకి తీసుకుంది
- రాజకీయ పునరేకీకరణ పేర ఇరత పార్టీలకు చెందిన ఎమ్మెల్యేలను గంపగుత్తగా తీసుకొచ్చి తమ పార్టీ కండువలు కప్పింది
- బీఆర్ఎస్ నామరూపాలు లేకుండా చేయాలని హస్తం పార్టీ ప్లాన్



తెలంగాణలో కాంగ్రెస్ ప్రభుత్వాన్ని ఏర్పాటు చేసే 9 నెలలు గడిచాయి. పదేళ్ల పాలనలో బీఆర్ఎస్ వేసిన రాజకీయాల దారిలోనే కాంగ్రెస్ పయనిస్తోందన్న అభిప్రాయం వ్యక్తం అవుతోంది. 64 మంది ఎమ్మెల్యేలను గెలుచుకుని తెలంగాణలో అధికారంలోకి వచ్చిన కాంగ్రెస్ ఆ తర్వాత కంటోన్మెంట్ నియోజకవర్గానికి జరిగిన ఉప ఎన్నికల్లో ఆ స్థానాన్ని కూడా గెలుచుకుని 65 ఎమ్మెల్యేలకు బలం పెంచుకుంది. ఈ లోగా బీఆర్ఎస్ నుంచి వచ్చిన రాజకీయ ప్రకటనల నేపథ్యంలో.. తక్కువ మెజారిటీ సభ్యులతో ప్రభుత్వాన్ని ఏర్పాటు చేసిన - మగతా3లో



మన తెలంగాణ బద్ద.. మనకు నాన్ లోకల్ అవుతున్నాడు


- కాంగ్రెస్ ప్రభుత్వంపై హాంట్‌రావు పైర్
- మన తెలంగాణ రాష్ట్రంలో ప్రభుత్వం గుడ్డెడ్డు చెనేలో పడ్డట్టు ఉంది
- రాష్ట్ర భవిష్యత్తును, విద్యార్థుల భవిష్యత్తును దృష్టిలో పెట్టుకుని సమగ్ర ఆలోచన లేకుండా అడ్డదిడ్డంగా వ్యవహరిస్తుంది.
- 95 శాతం ఉద్యోగాలు స్థానికులకు దక్కేలా రిజర్వేషన్లు సాధించాం..
- రాష్ట్ర విభజన చట్టం ప్రకారం 15 శాతం ఓపెన్ కోటా

కాంగ్రెస్ ప్రభుత్వ అనాలోచిత నిర్ణయాల వల్ల మన తెలంగాణ బద్ద.. మనకు నాన్ లోకల్ అవుతున్నాడు అని రేవంత్ రెడ్డి సర్కార్‌పై మాజీ మంత్రి, సిద్దిపేట ఎమ్మెల్యే హాంట్‌రావు మండిపడ్డారు. మెడికల్ అడ్మినిస్ట్రేషన్ విషయంలో కాంగ్రెస్ ప్రభుత్వం జారీ చేసిన జీవో 33 సమగ్రంగా లేదని పేర్కొన్నారు. తెలంగాణ భవన్‌లో - మగతా3లో

విపక్ష ఇండియా నేతలతో ఉద్ధవ్ రాక్రే ఫేటీ



- మహారాష్ట్ర అసెంబ్లీ ఎన్నికల్లో అనుసరించాల్సిన పూర్వోహాలు, సీట్ల సర్దుబాటు, ప్రచారాంశాలపై చర్చ
- ముంబైలోని అన్ని స్థానాల్లో పోటీ చేసేందుకు పార్టీ శ్రేణులు ఇప్పటికే సమాయాత్తమయ్యాయి
- లోక్‌సభ ఎన్నికల్లో మహారాష్ట్రలో మెరుగైన ఫలితాలు సాధించిన అనంతరం పార్టీ జాతీయ అధ్యక్షుడి హెచ్చరికతో ఉద్ధవ్ రాక్రే తొలిసారి ఢిల్లీ చేరుకుంటారు



నీటిపారుదల రంగంపై కేబినెట్ సబ్ కమిటీ ఏర్పాటు

- నీటి పారుదల శాఖ మంత్రి కుమార్ రెడ్డి చైర్మన్‌గా కేబినెట్ సబ్ కమిటీ ఏర్పాటు
- రిజర్వాయర్ల నిల్వ సామర్థ్యం పునరుద్ధరణ కోసం మంత్రులతో కమిటీ ఏర్పాటు
- తెలంగాణ నీటిపారుదల రంగా అభివృద్ధి లక్ష్యంగా ఏర్పాటు

తెలంగాణ ప్రభుత్వం మరో కీలక నిర్ణయం తీసుకుంది. నీటి పారుదల శాఖ మంత్రి కుమార్ రెడ్డి చైర్మన్‌గా కేబినెట్ సబ్ కమిటీ ఏర్పాటు చేసింది. కేంద్ర జల శక్తి మంత్రిత్వ శాఖ, జల వనరులు, నది అభివృద్ధి గా పునరుద్ధరణ శాఖ, జాతీయ డ్రైమ్‌వర్క్‌ను స్వీకరించడం, మంత్రిత్వ శాఖ ద్వారా నిర్వహణ కోసం జాతీయ డ్రైమ్ వర్క్‌పై పద్దతులు, మార్గదర్శకాలను అధ్యయనం చేయడానికి, సిఫారసు చేయడానికి ఈ కేబినెట్ సబ్ కమిటీని ప్రభుత్వం - మగతా3లో

లక్షల సంఖ్యలో రైతులతో సభ..



ఉమ్మడి ఖమ్మం జిల్లా రైతులు ఎన్నో కష్టాలను ఎదురుచూస్తున్న సీతారామ ప్రాజెక్టు ప్రారంభోత్సవానికి ముహూర్తం ఖరారైంది. ముఖ్య మంత్రి రేవంత్ రెడ్డి చేతుల మీదుగా ఆగస్టు 15న ఈ ప్రాజెక్టును ప్రారంభించనున్నట్లు రాష్ట్ర నీటి పారుదల, పౌర సరఫరాల శాఖ

- సీఎం రేవంత్ చేతుల మీదుగా సీతారామ ప్రాజెక్టు ప్రారంభోత్సవం: ఉత్తమ్ కుమార్ రెడ్డి
- ఉమ్మడి ఖమ్మం రైతుల కల త్వరలో నెరవేరబోతోంది
- దేశానికి స్వాతంత్ర్యం సాధించిన ఆగస్టు 15న ఉమ్మడి ఖమ్మం జిల్లా ప్రజల చిరకాల వాంఛను నెరవేరుస్తూ సీఎం రేవంత్ రెడ్డి చేతులమీదుగా సీతారామ ప్రాజెక్టు పంపుహౌసీలను జాతికి అంకితం చేస్తాం

మంత్రి ఉత్తమ్ కుమార్ రెడ్డి వెల్లడించారు. బుధవారం మధ్యాహ్నం హైదరాబాద్‌లోని జలసాధలో అధికారులతో కలిసి ఆయన నీటిపారుదల శాఖపై సమీక్ష నిర్వహించారు. భద్రాద్రి కొత్తగూడెం జిల్లా దుమ్మగూడెంలో నిర్వహించిన సీతారామ ప్రాజెక్టు ను ఈ నెల 15న ముఖ్యమంత్రి రేవంత్ రెడ్డి ప్రారంభించనున్నట్లు - మగతా3లో



విసేష్ కోసం ఎన్నో ప్రయత్నాలు.. లక్షల్లో ఖర్చు

- వెల్లడించిన కేంద్రమంత్రి.. విపక్షాల వాకౌట్..
- రెజిస్టర్ విసేష్ అసర్తతపై అంతర్జాతీయ రెజిస్ట్రార్ అసోసియేషన్ ముందు తీవ్ర నిరసన
- నేష్ ఫోగట్‌కు అన్ని రకాల సహాయ సహకారాలు అందించాం
- పైనల్స్‌కు కొన్ని గంటల ముందు ఓ చేదు వార్త బయటకురావడంతో భారతీయులంతా నిరాశ

బీజేపీలో బీఆర్ఎస్ విలీనం లేదు

- తప్పుడు వార్తలు ప్రసారం చేసిన వారిపై చర్యలు తీసుకుంటాం
- దుష్ప్రచారం చేస్తున్న మీడియా సంస్థలు, వ్యక్తులు వెంటనే ప్రజలకి వివరణ ఇవ్వాలి.
- 24 సంవత్సరాలుగా ఇలాంటి అనేక కుట్రలు, కుతంత్రాలు, కుట్రదారులను ఎదుర్కొన్న పార్టీ మాది
- ఇవన్నీ దాటుకొని 24 ఏండ్ల పాటు నిబద్ధతతో, పట్టుదలతో అవిశ్రాంతంగా పోరాడి తెలంగాణ సాధించిన పార్టీ బీఆర్ఎస్



చట్టపరమైన చర్యలు తీసుకుంటాం అని కేటీఆర్ హెచ్చరించారు. 24 సంవత్సరాలుగా ఇలాంటి అనేక కుట్రలు, కుతంత్రాలు, కుట్రదారులను ఎదుర్కొన్న పార్టీ మాది. ఇవన్నీ దాటుకొని 24 ఏండ్ల పాటు నిబద్ధతతో, పట్టుదలతో అవిశ్రాంతంగా పోరాడి తెలంగాణ సాధించిన పార్టీ బీఆర్ఎస్. సాధించుకున్న తెలంగాణ సగర్వంగా నిలబెట్టుకొని, అభివృద్ధిలో అగ్రపథాన నిలిపాము అని కేటీఆర్ తెలిపారు. ఆత్మగౌరవం, అభివృద్ధిని పర్యాయపదాలుగా - మగతా3లో



కోల్‌కతాపై బంగ్లాదేశ్ అశాంతి ప్రభావం

- 15 రోజులుగా వ్యాపారాలు బంద్
- సుమారు 500 మంది వ్యాపారులు నష్టాలను ఎదుర్కొంటున్నారు.
- సాధారణంగా కోల్‌కతాకు వచ్చే చాలా మంది బంగ్లాదేశీయులు నగరంలోని మార్కెట్ స్ట్రీట్, కైడ్ స్ట్రీట్, ఎస్కాన్‌డ్, న్యూమార్కెట్ ప్రాంతాల్లో నివసిస్తుంటారు.
- కోల్‌కతాలోని విదేశీ కరెన్సీ మార్కెట్ కేంద్రాలు, ట్రావెల్ ఏజెన్సీల దారుణ పరిస్థితి

ఫోగట్ అనర్హతపై రాజకీయ దుమారం!

భారత మహిళా రెజ్లర్ విన్సెట్ ఫోగట్పై పారిస్ ఒలింపిక్స్లో అనర్హత వేటు పడటంపై దేశంలో రాజకీయ దుమారం చెలరేగుతోంది. ఈ విషయంపై కేంద్రప్రభుత్వాన్ని ఇండియా కూటమి పక్షాలు లక్ష్యంగా చేసుకున్నాయి. విన్సెట్ అనర్హతపై విపక్షాలు పార్లమెంట్లో ప్రభుత్వాన్ని ప్రశ్నించాయి. మరోవైపు సోషల్ మీడియాలో సైతం కొందరు కేంద్రప్రభుత్వానికి వ్యతిరేకంగా పోస్టులు పెడుతున్నారు. విన్సెట్ ఫోగట్ పైనల్ అడకపోవడం వెనుక కుట్ర ఉందని సమాజ్ వాదీ పార్టీ అధినేత అఖిలేష్ యాదవ్ ఆరోపించారు. దీనిపై దర్యాప్తును ఆదేశించాలని డిమాండ్ చేశారు. ఈ విషయంలో కేంద్రప్రభుత్వం కఠినంగా వ్యవహరించాలని ఆమ్ ఎంపీ సంజయ్ సింగ్ కోరారు. కేంద్రప్రభుత్వం, రెజ్లర్ ఫెడరేషన్ చేసిన కుట్రగా రైతు నాయకుడు రాజీవ్ టికాయత్ ఆరోపించారు. విన్సెట్ ఫోగట్తో ఉన్నవారందరినీ విచారించాలన్నారు.

ఫెడరేషన్ రియాక్షన్..
విన్సెట్ ఫోగట్ పారిస్ ఒలింపిక్స్ రెజ్లర్ మహిళల 50 కేజీల విభాగంలో పైనల్ అడకపోవడం ఎంతో బాధాకరమని రెజ్లర్ ఫెడరేషన్ ఆఫ్ ఇండియా పేర్కొంది. కుట్ర కోణంపై ప్రస్తుతానికి ఏమీ చెప్పలేమన్నారు. దీని వెనుక కేంద్రప్రభుత్వానికి, ఫెడరేషన్ ప్రయోజనం లేదన్నారు. విన్సెట్పై అనర్హత దేశానికి జరిగిన నష్టంగా ఫెడరేషన్ నాయకులు పేర్కొన్నారు. ఈ అంశానికి రాజకీయాలకు ఎలాంటి సంబంధం లేదని, దీనిని ఎందుకు రాజకీయం చేస్తున్నారో అర్థం కావడం లేదని ఫెడరేషన్ నాయకులు తెలిపారు.

అనర్హతకు కారణమిదే..
పారిస్ ఒలింపిక్స్ రెజ్లర్ మహిళల 50 కేజీల విభాగంలో భారత క్రీడాకారిణి విన్సెట్ ఫోగట్ పైనల్ అడకపోవడంపై మంగళవారం రాత్రి జరిగిన సెమీఫైనల్లో క్యూబా క్రీడాకారిణిపై విజయం సాధించడంతో ఆమె భారతీయ పతకాన్ని ఖాయం చేసింది. పైనల్లో గెలిచి స్వర్ణం సాధిస్తుండనుకుంటున్న సమయంలో 50 కిలోల కంటే 150



గ్రాముల బరువు ఎక్కువగా ఉండటంతో ఆమెపై ఒలింపిక్స్ కమిటీ అనర్హత వేసిందన్న వార్త బయటకు వచ్చింది. ఒలింపిక్ నిబంధనల ప్రకారం రెజ్లర్కు తాము ఆడుతున్న కేటగిరీ నుంచి 100 గ్రాముల వరకు మినహాయింపు పొందే అవకాశం ఉంటుంది. దీంతో 50 కేజీలకంటే 100 గ్రాముల వరకు అదనంగా బరువు ఉండొచ్చు. కానీ 150 గ్రాములు ఉండటంతో ఆమె ఒలింపిక్స్ నుంచి నిష్క్రమించాల్సి వచ్చింది. నాడు న్యాయం కోసం నేడు దేశం కోసం

రాజకీయ దుమారం
బరువు ఎక్కువగా ఉండటంతో విన్సెట్ ఫోగట్ పైనల్ అడకపోవడంపై రాజకీయ వర్గాలలో అసహనం పెరిగింది. విన్సెట్ ఫోగట్ తండ్రి ప్రకటించడంతో ఒకసారి ఈ అంశంపై రాజకీయ దుమారం చెలరేగింది. అనర్హత పడటం వెనుక కుట్ర ఉందని విన్సెట్ బంధువు

రాజీవ్ రాజ్ తెలిపారు. ఈ ప్రకటన వెలువడిన కొద్దిసేపటికే పార్లమెంట్లో విన్సెట్ ఫోగట్ అనర్హత అంశంపై దుమారం రేగింది. ప్రతిపక్షం నుంచి పచ్చి యాదవ్, చంద్రశేఖర్, అనంద్ దీక్షిత్, జైషి, హరేంద్ర మాలికేలు లోక్సభలో కేంద్ర ప్రభుత్వాన్ని ప్రశ్నించారు. విన్సెట్ను కావాలని టార్గెట్ చేశారంటూ ఎంపీలు ఆరోపించారు. మొత్తం ఘటనపై ప్రభుత్వం సీరియస్ గా ఉండాలని ఆమ్ ఎంపీ సంజయ్ సింగ్ కోరారు. మొత్తం వ్యవహారంపై విచారణ జరిపించాలని సమాజ్ వాదీ అధినేత అఖిలేష్ యాదవ్ డిమాండ్ చేశారు. విన్సెట్ ఫోగట్ పైనల్లో అడకపోవడానికి గల సాంకేతిక కారణాలపై చర్చించి లోతుగా విచారణ జరిపించి వాస్తవాలను నిర్ధారించుకోవాలని అఖిలేష్ యాదవ్ కోరారు.

విన్సెట్ కోసం ఎన్నో ప్రయత్నాలు.. లక్షల్లో ఖర్చు..

పారిస్ ఒలింపిక్స్లో అనర్హతకు గురైన రెజ్లర్ విన్సెట్ ఫోగట్ అంశంపై కేంద్ర క్రీడా శాఖ మంత్రి మన్మథ్ కుమార్ వియా పార్లమెంట్లో స్పందించారు. రెజ్లర్ విన్సెట్ అనర్హతపై అంతర్జాతీయ రెజ్లర్ అసోసియేషన్ ముందు తీర్పు నిరసన వ్యక్తం చేసినట్లు తెలిపారు. రెండుసార్లు బరువు కొలిచినప్పుడు ఆమె 50.100 కిలోలుగా తేలిందని క్రీడా మంత్రి తెలిపారు. ప్రధాని నరేంద్ర మోడీ విన్సెట్ ఫోగట్ అంశానికి సంబంధించి భారత ఒలింపిక్ సంఘం చీఫ్ బి.వి.కె.ఎస్. మాట్లాడి, తగిన చర్యలు తీసుకోవాలని సూచించారు. విన్సెట్ ఫోగట్కు అన్ని రకాల సహాయ సహకారాలు అందించామని ఒలింపిక్ సంఘం తెలిపినట్లు కేంద్రమంత్రి తెలిపారు. ఆమె కోసం 70.45 లక్షలకు పైగా ఖర్చు చేసినట్లు వెల్లడించారు. విన్సెట్ ఫోగట్ రెజ్లర్ మహిళల 50 కేజీల విభాగంలో మంగళవారం జరిగిన సెమీఫైనల్లో క్యూబా క్రీడాకారిణి ఓడించి పైనల్లో చేరింది. అంతకుముందు టోక్యో ఒలింపిక్ స్వర్ణ పతక విజేత సుసాకిని ఓడించి చరిత్ర సృష్టించింది. పైనల్లో గెలిచి గంటల ముందు ఓ చేరు వార్త బయటకురావడంతో భారతీయులంతా నిరాశ చెందారు. విన్సెట్ ఫోగట్ బరువు ఎక్కువగా ఉన్నారని తేలడంతో



ఒలింపిక్స్ కమిటీ ఆమెపై అనర్హత వేటు వేయడంతో విశ్వ క్రీడల నుంచి ఆమె నిష్క్రమించాల్సి వచ్చింది.

రెండు సార్లు పరీక్షలు..
రెజ్లర్లో తలపడి క్రీడాకారులకు ప్రతి రోజూ ఉదయం బరువును పరీక్షిస్తారు. ఆ పరీక్షల్లో బరువు అధికంగా ఉన్నట్లు తేలడంతో విన్సెట్ ఫోగట్పై అనర్హత వేటు పడినట్లు కేంద్ర క్రీడల శాఖ మంత్రి తెలిపారు. 50 కిలోల విభాగంలో ఆమెను అనర్హురాలిగా ప్రకటించినట్లు చెప్పారు. ఉండాలని బరువుకంటే 100 గ్రాములు అధికంగా ఉన్నట్లు గుర్తించారు. తన బరువును నిరూపించుకోవడంలో

విఫలమైనా, బరువు పరీక్షకు అటాగూడు హాజరుకాకోయినా అతడిపై అనర్హత వేటు వేయడంతో పాటు.. ర్యాంకుల జాబితాలో దిగువకు చేరుస్తారని ఒలింపిక్ నిబంధనలు పేర్కొంటున్నాయి. దీని ప్రకారం విన్సెట్ ఫోగట్ పైనల్ అడకపోవడంపై విన్సెట్ ఫోగట్ ప్రభుత్వం అన్ని విధాల సహాయ, సహకారాలు అందిస్తోందన్నారు. తనకు క్రీడా సౌకర్యాలు కల్పించడంతో పాటు, అవసరమైన శిక్షణ ఇప్పించినట్లు కేంద్రమంత్రి ప్రకటించారు. పారిస్ ఒలింపిక్స్లో విన్సెట్ కోసం రూ.70,45,775 ఖర్చు చేసినట్లు తెలిపారు.

నాడు న్యాయం కోసం నేడు దేశం కోసం
విపక్షాల ఆగ్రహం..
కేంద్ర క్రీడల మంత్రి మన్మథ్ కుమార్ వియా ప్రకటనపై విపక్షాలు అసంతృప్తి వ్యక్తం చేశాయి. కేంద్రప్రభుత్వం నిర్లక్ష్యం కారణంగానే ఆమెపై అనర్హత వేటు పడిందని, తక్షణమే దీనిపై విచారణ చేయించాలని విపక్షాలు డిమాండ్ చేశాయి. కేంద్రమంత్రి ప్రకటనపై అసంతృప్తి వ్యక్తం చేస్తూ విపక్షాలు లోక్సభ నుంచి వాకౌట్ చేశాయి.

విన్సెట్ ఫోగట్పై అనర్హత దేశానికి నష్టం ఎంపీ కరణ్ భూషణ్



పారిస్ ఒలింపిక్స్లో భారతీయ భారీ ఎదురుదెబ్బ తగిలింది. రెజ్లర్ పైనల్లో చేరిన భారత రెజ్లర్ విన్సెట్ ఫోగట్ పతకం ఆశలు ఆవరణ్ణు. అధిక బరువు కారణంగా ఆమెపై అనర్హత వేటు పడింది. నంబర్ వన్ రెజ్లర్ సుసాకిపై విజయం సాధించి పైనల్లో చేరిన ఫోగట్పై అనర్హత వేటు పడటం సర్వత్రా షాక్ గురి చేస్తోంది. విన్సెట్ ఫోగట్పై అనర్హత వేటు దేశానికి నష్టమని బీజేపీ ఎంపీ కరణ్ భూషణ్ సింగ్ అభివర్ణించారు. ఫెడరేషన్ ఈ విషయం పరిశీలించి ఏం చేయాలో నిర్ణయం తీసుకోవాలని కోరారు. ఇక విన్సెట్ ఫోగట్పై అనర్హత విచారకరమని ప్రధాని నరేంద్ర మోడీ అంతకుముందు ట్వీట్ చేశారు. విన్సెట్ మీరు ఛాంపియన్లతో ఛాంపియన్, భారతీయ గర్వకారణం, ప్రతి ఒక్క భారతీయుడికి స్ఫూర్తిదాయకమని ఎక్స్లో పోస్ట్ చేశారు. సవాళ్లకు డీటాగా మీరు మరింత గట్టిగా ముందుకొస్తారని తమకు తెలుసని పేర్కొన్నారు. మరోవైపు ఫోగట్పై అనర్హత అంశంలో ప్రముఖ పారిశ్రామిక వేత్త ఆనంద్ మహీంద్రా దిగ్రాంతి వ్యక్తం చేశారు. విన్సెట్ ఫోగట్పై అనర్హత వేటు వార్త నిజం కాకుంటే బాగుండు అంటూ ఎక్స్ వేదికగా ఓ పోస్ట్ పెట్టారు. 'నోనోనో.. ఇది ఓ ఓడికల అయితే బాగుండు..' అంటూ ట్వీట్లో రాసుకొచ్చారు. ప్రస్తుతం ఈ ట్వీట్ వైరల్ అవుతోంది.

దేశ వనరులు వృధా అవుతున్నాయి

బంగ్లాదేశ్లో జరుగుతున్న హింసాత్మక ఘటనలపై ఆ దేశ నేషనల్ రిస్క్ ప్యాన్లీ అధినేత, మాజీ ప్రధాని ఖలీదా జియా ఆవేదన వ్యక్తం చేశారు. మంగళవారం గృహనిర్మూలం నుంచి విడుదలైన ఖలీదా.. బంగ్లాదేశ్ ఖిలాఫత్ మజ్లిస్ ప్రధాన కార్యదర్శి మౌలానా మమూనుల్ హక్తో భేటీ అయ్యారు. ఈ సందర్భంగా దేశ వనరులు వృధా అవుతున్నాయని ఆమె ఆందోళన వ్యక్తం చేసినట్లు ధాకా ట్రిబ్యూన్ వెల్లడించింది. మన దేశ వనరులు వృధా అవుతున్నాయి. 'ఈ దేశం మనది, ఈ దేశాన్ని మనం నిర్మించుకోవాలి' అని ఆమె అన్నారు. దేశాన్ని నిర్మించుకోవాలని బాధ్యత అందరిపై ఉండాలన్నది. ప్రజల ప్రాణాలకు హాని తలపెట్టడమే కాకుండా ఆస్థలను ధ్వంసం చేయటం తీవ్రమైన విషయమని ఖలీదా జియా

పేర్కొన్నారు. దేశ వనరులను కొల్లగొట్టడంలో చాలా మంది ప్రయోజనం ఉందని, ఇది అన్యాయమని ఆమె పేర్కొన్నట్లు ధాకా ట్రిబ్యూన్ తెలిపింది. కాగా, ఆగస్టు 6న బంగ్లాదేశ్ అధ్యక్షుడు షహబుద్దీన్ అహ్మద్ రాజ్యాంగంలోని అర్టికల్ 49 ప్రకారం బంగ్లాదేశ్ మాజీ ప్రధాని ఖలీదా జియా జైలు శిక్షను తగ్గించి, విడుదల చేస్తున్నట్లు ప్రకటించారు. దాంతో ఆమె నిన్ను విడుదలైన తర్వాత పరస్పరం శుభాకాంక్షలు తెలుపుకున్నారు. ఆమె మౌలానా మమూనుల్ హక్ తండ్రి దివంగత షేఖార్ హదీస్ అజీజుల్ హక్తో తనకున్న మంచి సంబంధాన్ని గుర్తుచేసుకున్నారు ధాకా ట్రిబ్యూన్ పేర్కొంది. ప్రజల ప్రాణాలకు, ఆస్థలకు హాని కలిగించడం తీవ్రమైన సంఘటన అని ఖలీదా జియా పేర్కొన్నారు.

ఢిల్లీ ఎల్లీకి సీఎం కేజ్రీవాల్ లేఖ

హ్యుడ్రీ : స్వాతంత్ర్య దినోత్సవం సందర్భంగా ఆగస్టు 15 వేడుకల్లో జెండా వందన కార్యక్రమాన్ని నిర్వహించేందుకు మంత్రి అతిథికి అనుమతి ఇవ్వాలని ఢిల్లీ లెఫ్టినెంట్ గవర్నర్ వి.కె. సక్సేనాను సీఎం అరవింద్ కేజ్రీవాల్ కోరారు. అందుకోసం ఢిల్లీ ఎల్లీ వికె సక్సేనానుకు బుధవారం ముఖ్యమంత్రి అరవింద్ కేజ్రీవాల్ లేఖ రాశారు. ఈ మేరకు ఆమ్ ఆడ్మీ పార్టీ ఓ ప్రకటనలో వెల్లడించింది. ప్రతి ఏడాది ఆగస్టు 15వ తేదీన చిత్రసౌత్ స్టేడియం వేదికగా కేజ్రీవాల్ ప్రభుత్వం స్వాతంత్ర్య దినోత్సవ వేడుకలను ఘనంగా నిర్వహిస్తుంది. అయితే ఢిల్లీ మధ్య కుంభకోణం కేసులో మనీ ల్యాండరింగ్ వ్యవహారంలో ఈ ఏడాది మార్చిలో ఢిల్లీ సీఎం కేజ్రీవాల్ను ఎన్ఫోర్స్ మెంట్ డైరెక్టరేట్ (ఈడి) అరెస్ట్ చేసింది. నాటి నుంచి ఆయన తీహార్ జైలులోనే ఉన్నారు. సార్వత్రిక ఎన్నికల వేళ.. తాను ఎన్నికల ప్రచారం నిర్వహించుకోవాలని సుప్రీంకోర్టులో ఆయన పిటిషన్ దాఖలు చేశారు. దీంతో ఆయనకు షరతులతో కూడిన బయల్ మంజూరు చేసింది. ఎన్నికల ప్రచారం పూర్తికానే సీఎం కేజ్రీవాల్ మళ్లీ జైల్లోకి వెళ్లిపోయారు. నాటి నుంచి ఆయన తీహార్ జైల్లోనే ఉన్నారు. మరోవైపు ఇదే కేసులో ఇటీవల స్థానిక కోర్టు కేజ్రీవాల్కు బయల్ మంజూరు చేసింది. దాంతో ఆయన విడుదలవుతారని అంతా భావించారు. కానీ ఇదే కేసులో ఆయన్ని సీబీఐ సైతం అరెస్ట్ చేసింది. దీంతో బయల్

వచ్చినా.. బయటకు రాలేని పరిస్థితిలో అరవింద్ కేజ్రీవాల్ జైల్లోనే ఉండిపోయారు. బెయిల్ కోసం ఆయన ప్రస్తుతం తీవ్రంగా ప్రయత్నిస్తున్నారు. కానీ ఆయనకు బయల్ రాలి పరిస్థితి నెలకొంది. అలాంటి పరిస్థితుల్లో ఆగస్టు 15వ తేదీ జెండా వందన కార్యక్రమం ఢిల్లీలో ఆమ్ ప్రభుత్వం నిర్వహించాల్సి ఉంటుంది. దీంతో ఈ కార్యక్రమానికి ముఖ్యమంత్రి సీఎం కేజ్రీవాల్ ప్రతి ఏటా హాజరువుతు వస్తున్నారు. కానీ నేడు ఆ పరిస్థితి లేదు. ఇక ఢిల్లీ ఉప ముఖ్యమంత్రి దిప్యూత్ సీఎం మనీక్ సిరోడియా సైతం తీహార్ జైల్లోనే ఉన్నారు. ఆయన సైతం ఇదే కేసులో అరెస్టయ్యారు. అలాంటి పరిస్థితుల్లో మరో వారం రోజుల్లో జెండా వందన వేడుకల్లో ఎవరు పాల్గొంటారంటూ ఓ చర్చ సైతం మొదలైంది. ఆ క్రమంలో మంత్రి అతిథి పేరును పార్టీలోని నేతలు తెరపైకి తీసుకు వచ్చినట్లు సమాచారం. అడికాక ప్రభుత్వ పరంగా ఏమైనా నిర్ణయాలు వెల్లడించాల్సి ఉన్నా.. మోడీ ప్రభుత్వంపై నిర్ణయాలు చెరగాలన్నా అతిథి ముందుంటారనే విషయం అందరికీ తెలిసిందే. దీంతో స్వాతంత్ర్య దినోత్సవ వేళ.. త్రివర్ణ పతాకం ఎగర వేసే బాధ్యతలు ఆమెకు అప్పగించాలని ఆమ్ ఆడ్మీ పార్టీ కీలక నిర్ణయం తీసుకుంది. మరి దీనిపై ఢిల్లీ ఎల్లీ ఎలాంటి నిర్ణయం తీసుకోనున్నారని ఆమ్ ఆడ్మీ పార్టీ ఎదురు చూస్తుంది.

విపక్ష ఇండియా నేతలతో ఉద్ధవ్ రాత్రి భేటీ



మహారాష్ట్ర మాజీ సీఎం, శివసేన (యాబీటీ) చీఫ్ ఉద్ధవ్ రాత్రి తన కుమారుడు ఆదిత్య రాత్రితో కలిసి ఢిల్లీలో బుధవారం బిజీబిజీగా గడిపారు. కాంగ్రెస్ చీఫ్ మల్లికార్జున్ ఖర్గే లోక్సభలో విపక్ష నేత రాహుల్ గాంధీతో కలిసి సంప్రదింపులు జరిపారు. ఢిల్లీ పర్యటనలో భాగంగా రాత్రి కాంగ్రెస్ పార్లమెంటులో పార్టీ చీఫ్ సోనియా గాంధీతోనూ సమావేశం కానున్నారు. కాగా, ఢిల్లీలో రాత్రి టీఎంసీ, ఆమ్, ఎస్పీ నేతలు సహా పలు విపక్ష నేతలతో మంతనాలు జరపనున్నారు. మహారాష్ట్ర అసెంబ్లీ ఎన్నికల్లో అనుసరించాల్సిన వ్యూహాలు, సీట్ల సర్దుబాటు, ప్రచారాంశాలపై విపక్ష ఇండియా కూటమి నేతలతో ఆయన చర్చిస్తారు. మరోవైపు పలువురు ఇతర పార్టీలకు చెందిన మహారాష్ట్ర ఎంపీలు సైతం రాత్రినూ ఢిల్లీ పర్యటనలో భాగంగా కలిసేందుకు ఆసక్తి కనబరుస్తున్నారని శివసేన నేత సంజయ్ రౌత్ వెల్లడించారు. లోక్సభ ఎన్నికల్లో మహారాష్ట్రలో మెరుగైన ఫలితాలు సాధించిన అనంతరం పార్టీ జాతీయ అధ్యక్షుడి హెచ్చరికతో ఉద్ధవ్ రాత్రి తొలిసారి ఢిల్లీ పర్యటనకు వచ్చారు. మరోవైపు, మహారాష్ట్రలో రానున్న అసెంబ్లీ ఎన్నికల్లో ఆమ్ ఆడ్మీ పార్టీ ముంబైలోని మొత్తం 36 సీట్ల పోటీ చేస్తుందని ఆ పార్టీ ఇటీవల ప్రకటించింది. ముంబైలోని అన్ని స్టాల్లో పోటీ చేసేందుకు పార్టీ శ్రేణులు ఇప్పటికే సమాధానమయ్యాయని ఆమ్ ముంబై చీఫ్ శ్రీతి శర్మ మీసన్ తెలిపారు. ఢిల్లీ సీఎం అరవింద్ కేజ్రీవాల్ నేతృత్వంలో జాతీయ పార్టీగా ఎదిగిన ఆమ్ ఇప్పటికే ఢిల్లీ, పంజాబ్ రాష్ట్రాల్లో ప్రభుత్వాలను విజయవంతంగా నడుపుతున్నదని చెప్పారు. తమకు గోవా, గుజరాత్ రాష్ట్రాల్లో ఎమ్మెల్యేలున్నారని, పార్లమెంట్కు గణనీయ సంఖ్యలో ఎంపీలు ప్రాతినిధ్యం వహిస్తున్నారని అన్నారు. పదేళ్లలోనే ఢిల్లీ తరహా అభివృద్ధి మోడల్ను ఆమ్ దేశానికి పరిచయం చేసిందని చెప్పారు.

కోల్కతాపై బంగ్లాదేశ్ అశాంతి ప్రభావం..



కోల్కతా: పశ్చిమ బెంగాల్ రాజధాని కోల్కతాపై బంగ్లాదేశ్ అశాంతి ప్రభావం పడింది. 15 రోజులుగా వ్యాపారాలు బండ్ అయ్యాయి. దీంతో కోల్కతాలోని సుమారు 500 మంది వ్యాపారులు నష్టాలను ఎదుర్కొంటున్నారు. సాధారణంగా కోల్కతాకు వచ్చే చాలా మంది బంగ్లాదేశీయులు నగరంలోని మార్కెట్ స్ట్రీట్, క్రెడ్ స్ట్రీట్, ఎస్టాబ్లిష్, న్యూమార్కెట్ ప్రాంతాల్లో నివసిస్తుంటారు. దీంతో ఈ ప్రాంతాల్లోని వ్యాపారులు బంగ్లాదేశ్ పౌరులపై పూర్తిగా ఆధారపడి విసిస్తున్నారు. విదేశీ కరెన్సీ మార్పిడి కేంద్రాలు, ట్రావెల్ ఏజెన్సీలు, వీసా సహాయ కేంద్రాలు, బస్సు, రైలు, విమాన టిక్కెట్ బుకింగ్ ఏజెన్సీలు, హోటళ్లు, రెస్టారెంట్లతోపాటు చిన్న, పెద్ద వ్యాపారాలు ఈ ప్రాంతాల్లో పుట్టగొడుగులు పుట్టుకొచ్చాయి. పర్యాటకులే కాకుండా వైద్యం కోసం కూడా బంగ్లాదేశ్ నుంచి అనేక మంది ప్రజలు కోల్కతాకు వస్తుంటారు. కాగా, ఉద్యోగాల్లో ప్రత్యేక కోటాపై బంగ్లాదేశ్లో నిరసనలు ఉద్ధవమయ్యాయి. ఈ నేపథ్యంలో ప్రధాని షేక్ హసీనా సోమవారం బంగ్లాదేశ్ నుంచి పారిపోయి భారత్కు చేరుకున్నారు. దీంతో ఆ దేశంలో ప్రభుత్వం కూలి రాజకీయ అనిశ్చితి నెలకొన్నది. ఈ పరిస్థితుల్లో బంగ్లాదేశ్లో ప్రస్తుతం ఆర్థీ పెత్తనం చెలాయిస్తోంది. మరోవైపు ఈ పరిణామాల నేపథ్యంలో కోల్కతాకు బంగ్లాదేశ్ సందర్శకుల రాక నిలిచిపోయింది. దీంతో వారిపై ఆధారపడిన పలు వ్యాపారాలు ప్రభావితమయ్యాయి. గత 15 రోజులుగా వ్యాపారం క్షీణించింది. షేక్ హసీనా హరార్ నేపథ్యంలో సోమవారం నుంచి కోల్కతా వ్యాపారవేత్తలు భారీ సమ్మెలను చవిచూస్తున్నారు. కాగా, కోల్కతాలోని విదేశీ కరెన్సీ మార్పిడి కేంద్రాలు, ట్రావెల్ ఏజెన్సీల పరిస్థితి దారుణంగా ఉంది. అలాగే బంగ్లాదేశీయులపై పూర్తిగా ఆధారపడిన కోల్కతాలోని హోటళ్లు, రెస్టారెంట్లతోపాటు ముకుందాపూర్లోని అనేక ఆసుపత్రులు కూడా రోగులు లేక బోసిపోయాయి. బంగ్లాదేశ్లో పరిస్థితులు సాధారణ స్థితికి వస్తే తప్ప తమ వ్యాపారాలు కొనసాగవని వ్యాపారులు వాపోతున్నారు.

రాజ్యసభ స్థానాలకు ఎన్నికల నోటిఫికేషన్ విడుదల

రాజ్యసభలో ఖాళీ అయిన స్థానాలకు ఉప ఎన్నికలు నిర్వహించేందుకు కేంద్ర ఎన్నికల సంఘం నిర్ణయించింది. ఈ ఉప ఎన్నికకు సంబంధించి బుధవారం నాడు ఎన్నిక షెడ్యూల్ని విడుదల చేసింది కేంద్ర ఎన్నికల సంఘం. 9 రాష్ట్రాల్లో ఖాళీగా ఉన్న 12 స్థానాలకు ఈ ఉప ఎన్నికలు జరుగునున్నాయి. అస్సాం, బీహార్, హర్యానా, మధ్యప్రదేశ్, మహారాష్ట్ర, రాజస్థాన్, త్రిపుర రాష్ట్రాల నుంచి 10 మంది సభ్యులు లోక్సభకు ఎన్నిక కావడంతో ఉప ఎన్నికలు అనివార్యమయ్యాయి. అలాగే, తెలంగాణ, ఒడిశా నుంచి ఒక్కొక్కరు తమ సభ్యత్వానికి రాజీనామా చేయడంతో ఎన్నికలు నిర్వహించేందుకు నిర్ణయించి కేంద్ర ఎన్నికల సంఘం. తెలంగాణలో కే. కేశవరావు బీఆర్ఎస్ నుంచి కాంగ్రెస్ పార్టీలో చేరిన తర్వాత రాజ్యసభ సభ్యత్వానికి రాజీనామా చేశారు. దీంతో తెలంగాణలో ఒక స్థానం ఖాళీ అయింది.

ఎన్నికల షెడ్యూల్ వివరాలివే..

12 రాజ్యసభ స్థానాల ఎన్నికకు సంబంధించి కేంద్ర ఎన్నికల సంఘం ఆగస్టు 14వ తేదీన నోటిఫికేషన్ విడుదల చేయనుంది. ఆగస్టు 21వ తేదీ వరకు నామినేషన్లు దాఖలు చేసే అవకాశం ఉంది. అస్సాం, మధ్యప్రదేశ్, మహారాష్ట్ర, త్రిపుర రాష్ట్రాల్లో నామినేషన్లు ఉపసంహరణకు ఈ నెల 26వ తేదీ వరకు గడువు ఇచ్చారు. అలాగే.. బీహార్, హర్యానా, రాజస్థాన్, తెలంగాణ, ఒడిశా రాష్ట్రాల్లో నామినేషన్లు ఉపసంహరణకు ఈ నెల 27వ తేదీని చివరి తేదీగా ప్రకటించారు. సెప్టెంబర్ 3వ తేదీన ఉదయం 9 గంటల నుంచి సాయంత్రం 4 గంటల వరకు రాజ్యసభ ఎన్నికల పోలింగ్ నిర్వహించనున్నారు. అదే రోజు సాయంత్రం 5 గంటల నుంచి ఓట్లు లెక్కించి ఫలితాలను ప్రకటిస్తారు.

తెలంగాణలో ఇదే పరిస్థితి..
ఇంతకాలం బీఆర్ఎస్ పార్టీలో కొనసాగిన రాజ్యసభ సభ్యుడు కే కేశవరావు.. ఇటీవల ఆ పార్టీని వీడి కాంగ్రెస్ పార్టీలో చేరారు. అదే సమయంలో తన రాజ్యసభ సభ్యత్వానికి రాజీనామా చేశారు కేశ్. దీంతో ఈ స్థానానికి ఎన్నికలు ప్రకటించింది ఎన్నికల కమిషన్. సెప్టెంబర్ 3వ తేదీన ఎన్నికలు నిర్వహించనున్నారు. నామినేషన్లు ఉపసంహరణకు ఆగస్టు 27వ తేదీని చివరి తేదీగా ప్రకటించింది. అయితే, మొత్తం 12 సీట్లలో 11 సీట్లు ఎన్నికలు కూటమి గెలుచుకునే అవకాశం కనిపిస్తోంది. ఒక సీటు మాత్రం కాంగ్రెస్ గెలిచే



లక్షల సంఖ్యలో రైతులతో సభ..

-మొదటిపేజీ తరువాయి

ఉత్తమ్ పేర్కొన్నారు. నీటిపారుదల శాఖ కార్యదర్శి రాహుల్ బొజ్జనహయ కార్యదర్శి ప్రశాంత్ జీవన్ పాటిల్, ఈఎస్సీలు అనిల్ కుమార్, నాగేందర్ రావు, డిప్యూటీ ఈఎస్సీ శ్రీనివాస్ తదితరులు ఈ సమీక్షలో పాల్గొన్నారు. స్వాతంత్ర్యదినోత్సవం రోజు గోల్కొండ కోటలో సీఎం రేవంత్ జెండా ఎగరేశాక హెలికాప్టర్ ద్వారా నేరుగా ఖమ్మం జిల్లా వైరాకు ముఖ్యమంత్రి చేరుకుంటారని ఉత్తమ్ తెలిపారు. అక్కడే భోజనాలు చేసి వైరాలో జరగనున్న భారీ బహిరంగ సభలో ఆయన పాల్గొంటారని అన్నారు. అంతకుముందే సీతారామ ప్రాజెక్టు పంపుహౌస్‌లను రేవంత్ ప్రారంభిస్తారని చెప్పారు. కార్యక్రమ పర్యవేక్షణకు ప్రత్యేక అధికారిని నియమించనున్నట్లు చెప్పారు. ఉమ్మడి ఖమ్మం రైతుల కల త్వరలో నెరవేరబోతోందని ఆయన స్పష్టం చేశారు.

లక్షల సంఖ్యలో రైతులతో సభ..

దేశానికి స్వాతంత్ర్యం సిద్ధించిన ఆగస్టు 15న ఉమ్మడి ఖమ్మం జిల్లా ప్రజల చిరకాల వాంఛను నెరవేరుస్తూ సీఎం రేవంత్ రెడ్డి తేతులమీదుగా సీతారామ ప్రాజెక్టు పంపుహౌస్‌లను జాతికి అంకితం చేస్తామని వ్యవసాయ శాఖ మంత్రి తుమ్మల నాగేశ్వరరావు ప్రకటించారు. ఈ సందర్భంగా వైరాలో లక్ష మంది రైతులతో బహిరంగ నిర్వహిస్తామని తెలిపారు. సభా స్థలాన్ని ఖమ్మం కలెక్టర్ ముజ్జమిల్‌ఖాన్, ఖమ్మం సీపీ సునీల్‌దత్ తదితరులతో కలిసి ఆయన ఇటీవల పరిశీలించా



రు. అనంతరం మీడియాతో మాట్లాడుతూ.. నాగార్జున సాగర్ ప్రాజెక్టు చరిత్రలోనే తొలిసారిగా ఆగస్టు 5న సాగర్ జలాలను విడుదల చేసిన చరిత్ర కాంగ్రెస్ ప్రభుత్వానికే దక్కుతుందన్నారు. ఒకవైపు కృష్ణా జలాలు, మరొకవైపు గోదావరి జలాలు వైరా రిజర్వాయర్ సహా ఖమ్మం జిల్లాలో ఆగస్టు 15 నాటికి ప్రవహించనున్నాయని తెలిపారు. అలాగే రైతు రుణమాఫీకి

సంబంధించి కూడా సీఎం రేవంత్ రెడ్డి వైరా సభలో స్పష్టమైన ప్రకటన చేస్తారని చెప్పారు. ఆగస్టు 15న రైతు దినోత్సవంగా జరుపుకోబోతున్నామని వెల్లడించారు. డిప్యూటీ సీఎం భట్టి విక్రమార్కు సొంత ప్రాంతంలో సీఎం బహిరంగ సభ నిర్వహించేందుకు ఆయన కూడా ప్రత్యేక చొరవ తీసుకుంటున్నారని తుమ్మల నాగేశ్వరరావు తెలిపారు.



ఇంగ్లీషన్ అధికారులపై మంత్రి తుమ్మల ఆగ్రహం..

కారణమిదే!

భద్రాద్రి కొత్తగూడెం : ఇంగ్లీషన్ అధికారులపై మంత్రి తుమ్మల నాగేశ్వరరావు ఆగ్రహం వ్యక్తం చేశారు. రామాలయం అన్నదాన సత్రం వద్ద వరద నీరు నిలవడంపై మండిపడ్డారు. మంత్రి ఆదేశాలను గోదావరి నది కరకట్ట స్ట్రాయిజ్ లాకీలను ఎత్తి పట్టణంలోని వర్షపు నీటిని గోదావరిలోకి ఇంగ్లీషన్ అధికారులు విడుదల చేశారు. ఈ క్రమంలో ఉదయం నుంచి నీటిలో మునిగి వున్న రామాలయ ప్రాంతం వాసులకు ఉపశమనం కలిగినట్లైంది. కాగా.. గోదావరి నీటిమట్టం 33 అడుగులు ఉండటంతో లాకీలను అధికారులు ఎత్తివేశారు. మళ్లీ గోదావరి ప్రవాహం 36 అడుగులకు చేరితేనే లాకీలను మూసివేయనున్నారు. కాగా.. భద్రాచలంలో ఎడతెరిపి లేకుండా భారీ వర్షం కురుస్తోంది. ఇంగ్లీషన్ అధికారుల నిర్లక్ష్యంతో రామాలయం పరిసర ప్రాంతాల్లో వరద నీరు పోటెత్తింది. పట్టణంలోని వర్షపు నీరు డ్రెయినేజీ నీరు మోటార్లతో ఎత్తిపోయి పోవడంతో వరద నీరు నిలిచిపోయింది. దేవస్థానం ఆలయం అన్నదాన సత్రంలోకి చేరిన వరద నీరు చేరింది. దీంతో అన్నదానం సత్రాన్ని మూసివేశారు. భక్తులకు పాకెట్ల ద్వారా అన్నదానానికి ఆలయ అధికారులు ఏర్పాట్లు చేశారు. గోదావరి నది కరకట్ట స్ట్రాయిజ్ నుండి వర్షపు నీటిని వంప్ చెయ్యకపోవడంతో నీటి మునిగిన రామాలయ ప్రాంతం నీటి మునిగింది. విషయం తెలిసిన మంత్రి తుమ్మల.. అధికారులపై ఆగ్రహం వ్యక్తం చేశారు. దీంతో గోదావరి నది కరకట్ట స్ట్రాయిజ్ లాకీలను ఎత్తి పట్టణంలోని వర్షపు నీటిని గోదావరిలోకి విడుదల చేయడంతో రామాలయ ప్రాంతం వాసులకు ఉపశమనం కలిగింది.

కూలదానికి సిద్ధంగా ఈశాన్య మండపం..

మరోవైపు.. భద్రాచలం శ్రీ సీతారామచంద్ర స్వామి వారి దేవస్థానానికి అనుబంధంగా ఉన్న శ్రీ కుసుమ హరినాథ్ బాబా మందిరంలో ఈశాన్య మండపానికి బీటలు వారాయి. భారీ వర్షాల కారణంగా ఈశాన్యం మండపం కూలదానికి సిద్ధంగా ఉంది. ఎడతెరిపి లేకుండా కురుస్తున్న వర్షాలకు మండప అడుగుభాగం పూర్తిగా దెబ్బతిన్నది. కింద భాగం పెప్పలు ఊడి కింద వడటంతో త్వరలో భారీ ప్రమాదం తప్పింది. విషయం తెలిసిన వెంటనే జిల్లా కలెక్టర్ జితేష్ వి పాటిల్ అక్కడకు చేరుకుని సంఘటన స్థలాన్ని పరిశీలించారు. మండపాన్ని పూర్తిగా తీసివేసి పరిస్థితి చక్కదిద్దాలని అధికారులకు కలెక్టర్ సూచించారు. ఎటువంటి ప్రమాదం జరగకుండా అన్ని జాగ్రత్తలు తీసుకోవాలని అధికారులకు జిల్లా కలెక్టర్ పాటిల్ ఆదేశాలు జారీ చేసింది.

బీజేపీలో బీఆర్ఎస్ విలీనం లేదు..

-మొదటిపేజీ తరువాయి

మార్చుకొని ఇతర రాష్ట్రానికి అదర్శంగా ఉండేలా రాష్ట్రాన్ని తీర్చిదిద్దాము. కోట్లాది గొంతుకలు, హృదయాలు తెలంగాణ ఆత్మగౌరవం, తెలంగాణ గుర్తింపు కోసం పోరాడుతున్నాము కాబట్టి ఇది సాధ్యమైంది. ఎప్పటిలానే బీఆర్ఎస్ పార్టీ తెలంగాణ ప్రజల కోసం నిలబడుతుంది.. పోరాడుతుంది. ఇప్పటికైనా అడ్డగోలు అసత్యాలు, దుష్ప్రచారాలను మానుకోవాలి. పదతాం, రేపేను, తెలంగాణ కోసమే పోరాడుతాం 70% కానీ తలవంచం.. ఎన్నటికైనా ఎప్పటికైనా అని కేటీఆర్ తేల్చిచెప్పారు.

నీటిపారుదల రంగంపై కేబినెట్ సబ్ కమిటీ ఏర్పాటు

-మొదటిపేజీ తరువాయి

ఏర్పాటు చేసింది. అంతేకాదు.. తెలంగాణలోని రిజర్వాయర్ల నిల్వ సామర్థ్యం పునరుద్ధరణ కోసం మంత్రులతో కమిటీ ఏర్పాటు చేశారు.

కమిటీలో సభ్యులు ఏవే..

తెలంగాణ నీటిపారుదల రంగా అభివృద్ధి లక్ష్యంగా ఏర్పాటు చేసిన ఈ కేబినెట్ సబ్ కమిటీలో.. మంత్రులు సహా అధికారులు సభ్యులుగా ఉన్నారు. పౌరసరఫరాలు, నీటిపారుదల శాఖ మంత్రి ఉత్తమ్ కుమార్ రెడ్డి ఈ కమిటీకి చైర్మన్లుగా వ్యవహరించనున్నారు. మంత్రులు తుమ్మల నాగేశ్వరరావు, జూపల్లి కృష్ణారావు, ఐ అండే సీఎడ్ సభా ప్రభుత్వ కార్యదర్శి ఈ కమిటీలో సభ్యులుగా ఉన్నారు. నీటిపారుదల రంగంపై ఈ కేబినెట్ సబ్ కమిటీ అధ్యయనం చేసి సిఫారసు చేయనుంది.

ఆగస్టు 9న తొలి భేటీ..

ప్రభుత్వం ఏర్పాటు చేసిన నీటిపారుదల శాఖ మంత్రివర్గ ఉప సంఘం ఆగస్టు 9వ తేదీన సమావేశం కానుంది. రాష్ట్రంలోని జలాశయాలు.. వాటి పరిస్థితి, పునరుద్ధరణ అంశాలపై పరిశీలన చేసి సిఫారసులు చేయనుంది. కేంద్ర జల వనరుల శాఖ సూచన మేరకు తెలంగాణ ప్రభుత్వం ఈ మంత్రివర్గ ఉప సంఘాన్ని ఏర్పాటు చేసింది. ఉత్తమ్ కుమార్ రెడ్డి అధ్యక్షతన ఈ నెల 9వ తేదీన ఉదయం 11 గంటలకు తొలి సమావేశం నిర్వహించనున్నారు.

బీఆర్ఎస్ బాటలోనే కాంగ్రెస్!

-మొదటిపేజీ తరువాయి

కాంగ్రెస్ తన ప్రభుత్వాన్ని సుస్థిరం చేసుకునేందుకు బీఆర్ఎస్ నుంచి ఏకంగా 9 మంది ఎమ్మెల్యేలను తమ పార్టీలోకి తీసుకుంది. దీంతో శాసనసభలో ఆ పార్టీ సభ్యులు 74కు చేరింది. మిత్రపక్షం సీపీఐని కూడా కలిపితే 75 మంది ఎమ్మెల్యేలు సభ్యులు బలం ఉంది. తెలంగాణలోని ప్రధాన ప్రతిపక్షం బీఆర్ఎస్ కు ఆ చోదా లేకుండా చేయడమే కాంగ్రెస్ లక్ష్యంగా పెట్టుకుందన్న అభిప్రాయం వ్యక్తం అవుతోంది. ఇప్పటికే జరిగిపోయిన వారు జారిపోగా మిగిలిన వారిని కాపాడుకునేందుకు బీఆర్ఎస్ నాయకత్వం చేయాల్సిన ప్రయత్నాలన్నీ చేస్తోంది. పార్టీ మారిన ఎమ్మెల్యేలపై చర్యలు తీసుకోవాలని స్పీకర్ కు నివేదించడంతో పాటు హైకోర్టును కూడా ఆశ్రయించారు. ' రాష్ట్రంలో కచ్చితంగా ఉప ఎన్నికలు వస్తాయి. ప్రజా క్షేత్రంలో తేల్చుకుంటాం. పార్టీ ఎమ్మెల్యేపై చర్యలు తీసుకునేలా, అసర్దుత ప్రకటించేలా సుప్రీంకోర్టులో పోరాడుతాం..' అని బీఆర్ఎస్ వర్కింగ్ ప్రెసిడెంట్ కేటీఆర్ నిన్నటికి నిన్ను దేశ రాజధాని దిల్లీలో మీడియా ముఖంగా ప్రకటించారు. ఒక పార్టీలో గెలిచిన ముఖ్యంగా ప్రతిపక్ష పార్టీలకు చెందిన ఎమ్మెల్యేలు అధికార పక్షంలోకి మారిపోవడం ఇప్పుడు కొత్తగా మొదలైంది కాదు. తెలంగాణ ఏర్పాటు తర్వాత 2014లో బీఆర్ఎస్ తొలిసారి అధికారంలోకి వచ్చి పాలన చేసిన పదేళ్ల పాటు, ప్రస్తుత కాంగ్రెస్ 9 నెలల పాలన గురించే మాట్లాడుకోవాల్సి వస్తే.. రాజకీయ పునరేకీకరణ పేర ఇరత పార్టీలకు చెందిన ఎమ్మెల్యేలను గంపగుత్తగా తీసుకొచ్చి తమ పార్టీ కందువలు తీసుకుంటే తొలుత బీఆర్ఎస్ అయితే, ప్రస్తుతం కాంగ్రెస్ అవని చేస్తోంది. బొటా బొటీ మెజారిటీతో తొలిసారి అధికారంలోకి వచ్చిన బీఆర్ఎస్ తమ ప్రభుత్వాన్ని పదకొట్టే ప్రయత్నాలు జరిగాయని సమాచారం ఉండటం దీక్షిపీకి చెందిన 15 మంది సభ్యులకు గాలం వేసింది. వీరిలో పది మంది తమ ఎమ్మెల్యేలు తమ శాసనసభా పక్షాన్ని (దీక్షిపీ) నాటి బీఆర్ఎస్ శాసన సభా పక్షంలో విలీనం చేస్తున్నామని స్పీకర్ కు తేల్చి రాసి విలీనం అయ్యారు. 2016లో జరిగిన ఈ ఉదంతం రాష్ట్రంలో దీక్షిపీని నామరూపాలు లేకుండా చేసింది. ఈ కారణంగానే 2018 ఎన్నికల్లో దీక్షిపీ కేవలం ఇద్దరు ఎమ్మెల్యేలనే గెలిపించుకోగలిగింది. 2023 నాటికి అసలు పోటీ కూడా చేయకుండా చేతులు ఎత్తేసింది. ఇక, 2018 ఎన్నికల్లో బీఆర్ఎస్ ఏకంగా 88 స్థానాలను గెలుచుంది. కాంగ్రెస్ 19 స్థానాలకే పరిమితం అయ్యింది. అయినా, కాంగ్రెస్ శాసన సభాపక్షం లేకుండా, సీఎట్టి నేతగా మల్లు భట్టి విక్రమార్కు అవకాశం దక్కకుండా కాంగ్రెస్ నుంచి 12 మంది ఎమ్మెల్యేలను తమ పార్టీలో చేర్చుకోవడంతో కాంగ్రెస్ కు శాసనసభా పక్ష హోదా దక్కకుండా పోయింది. కాంగ్రెస్ అయిన దానికంటే ఎక్కువ మెజారిటీ ఉన్నా.. రాష్ట్రంలో ప్రతిపక్షం లేకుండా చేసేందుకు నాటి సీఎం కేసీఆర్ పన్నెండు పూహం ఇప్పుడు ఆ పార్టీకి తిరగబడినట్లు అయ్యిందన్న అభిప్రాయం వ్యక్తం అవుతోంది. 2023 ఎన్నికల్లో కేవలం 64 మంది ఎమ్మెల్యేలను ఆ తర్వాత ఉపఎన్నికల్లో ఒక స్థానంతో 65 మంది ఎమ్మెల్యేలు, మిత్రపక్షమైన సీపీఐ ఎమ్మెల్యేలను కలిపితే.. 66 మందితో కాంగ్రెస్ కూడా బొటాబొటీ మెజారిటీతోనే పాలన చేస్తోంది. దీంతో నాడు బీఆర్ఎస్ వేసిన మంత్రాన్ని కాంగ్రెస్ కూడా ప్రయోగిస్తోంది. 66 మంది ఎమ్మెల్యేలతో ఉన్న కాంగ్రెస్ కు శాసనసభా మంత్రిగా పెంచుకునేందుకు బీఆర్ఎస్ ఎమ్మెల్యేలకు గాలం వేస్తోంది. ప్రభుత్వాన్ని పదగొడతాం, ఆరు నెలల్లో అధికారంలోకి వస్తామని బీఆర్ఎస్ నేతల ప్రకటన నేపథ్యంలో.. మేం మాత్రం చూస్తూ ఊరుకుంటామా అంటూ కాంగ్రెస్ నాయకత్వం అవరేషన్ ఆకర్షిస్తే నజర్ పెట్టింది. గత ఎన్నికల్లో 39 మంది ఎమ్మెల్యేలను బీఆర్ఎస్ గెలుచుకుంది. వీరిలో ఇప్పటికే తొమ్మిది మంది కాంగ్రెస్ కందువలు కచ్చుకున్నారు.

మన తెలంగాణ బిడ్డ.. మనకు నాన్ లోకల్ అవుతున్నాడు..

-మొదటిపేజీ తరువాయి

హరిశ్చంద్రావు మీడియాతో మాట్లాడారు. మన తెలంగాణ రాష్ట్రంలో ప్రభుత్వం గుర్తింపు చెనేలో పట్టణం ఉంది. రాష్ట్ర భవిష్యత్తును, విద్యార్థుల భవిష్యత్తును దృష్టిలో పెట్టుకుని సమగ్ర ఆలోచన లేకుండా అడ్డదిడ్డంగా వ్యవహరిస్తుంది. నిన్ను మెడికల్ ఎంట్రీని అడ్విజన్లు ప్రక్రియకు నోటిఫికేషన్ వచ్చింది. మన తెలంగాణ విద్యార్థులకు, భవిష్యత్ తరాలకు తీరని నష్టం చేసే విధంగా ఆ నోటిఫికేషన్లో నిబంధనలు ఉన్నాయి. అంటే మన పిల్లలే మనకు స్థానికతరులుగా మారే ప్రమాదం ఉంది. కనీసం అధ్యయనం లేకుండా ఎంట్రీని, బీటీఎస్ అడ్విజన్లలో ప్రభుత్వం అమలు చేస్తున్న కొత్త నిబంధనలు విద్యార్థుల ప్రయోజనాలు దెబ్బతీసే విధంగా ఉన్నాయని హరిశ్చంద్రావు పేర్కొన్నారు.

95 శాతం ఉద్యోగాలు స్థానికులకు దక్కాలి రిజర్వేషన్లు సాధించాం..

తెలంగాణ ఉద్యమం నీళ్లు, నిధులు, నియామకాలు అనే అంశాల మీద జరిగింది. నియామకాల సంబంధించి కేసీఆర్ ప్రభుత్వం మన ఆకాంక్షలను నిజం చేసింది. ఉమ్మడి ఆంధ్రప్రదేశ్లో ఉద్యోగ నియామకాల్లో 60 శాతం లోకల్, 40 శాతం నాన్ లోకల్ రిజర్వేషన్లు ఉండే. 70 శాతం లోకల్, 30 శాతం నాన్ లోకల్ గా కూడా నింపేవారు. కానీ కేసీఆర్ శ్రద్ధ పెట్టి ఉద్యోగ నియామకాల విషయంలో రాష్ట్రపతి ఉత్తర్వుల సవరణ చేసి 95 శాతం లోకల్ కు, 5 శాతం ఓపెన్ కోటాగా నిర్ణయించారు. జీవో నంబర్ 124.. 2018లో విడుదల చేశాం. దీని వల్ల రాష్ట్రంలో ఉద్యోగ నియామకాల్లో 95 శాతం ఉద్యోగాలు స్థానికులకు దక్కాలి రిజర్వేషన్లు సాధించాం. గతంలో 40 శాతం మంది పక్క రాష్ట్రం నుంచి వచ్చి ఓపెన్ కోటాలో ఉద్యోగాలు పొందేవారు. కానీ కేసీఆర్ రాష్ట్రపతి, ప్రధానిని కలిసి 95 శాతం ఉద్యోగాలు తెలంగాణ బిడ్డలకు దక్కాలి సవరణలు చేశారు అని హరిశ్చంద్రావు గుర్తు చేశారు.

రాష్ట్ర విభజన చట్టం ప్రకారం 15 శాతం ఓపెన్ కోటా

విద్యాలయాల్లో ప్రవేశాల విషయంలో కూడా మనం సవరణలు చేసుకోవాల్సి ఉండే. కానీ స్టేట్ రిజర్వేషన్ యాక్ట్లో పదేండ్ల పాటు పాత పద్ధతి యథావిధిగా కొనసాగుతుందని చెప్పారు. అంటే 15 శాతం ఓపెన్ కోటా ఉండే.. ఆంధ్రాలో తెలంగాణ విద్యార్థులు, తెలంగాణలో ఆంధ్రా విద్యార్థులు 15 శాతం ఓపెన్ కోటాలో వెళ్లొచ్చిన



రాష్ట్ర విభజన చట్టంలో చెప్పారు. కాబట్టి మార్చలేకపోయాం అని హరిశ్చంద్రావు గుర్తు చేశారు.

మేం పెట్టిన కాలేజీల్లో మాత్రం ఓపెన్ కోటా ఇవ్వలేదు..

రాష్ట్ర కాలనీ చాలా మంది పిల్లలు, వారి తల్లిదండ్రులు కలు కంటుంటారు. ఆ విధంగా చదివిస్తారు. అలాంటి పిల్లల భవిష్యత్తో ఈ రాష్ట్ర ప్రభుత్వం చెలాకా అవుతోంది. 2014కు ముందు తెలంగాణలో మొత్తం 2850 ఎంట్రీని పిల్లలు ఉంటే.. కేసీఆర్ వచ్చాక ఎంట్రీని పిల్లల సంఖ్యను 9వేలకు పెంచారు. ఈ ఘనత బీఆర్ఎస్ ప్రభుత్వానిది. వెంచిన పిల్లల తెలంగాణ బిడ్డలకు దక్కాలి చాలా జాగ్రత్తలు తీసుకున్నాం. తెలంగాణలో 2014లో 20 మెడికల్ కాలేజీల్లో 2850 పిల్లలు ఉండే. ఈ పిల్లల్లో 280 పిల్లలు ఓపెన్ కోటాలో ఉండే. కానీ మేం బాగా ఆలోచించి తెలంగాణ వచ్చిన తర్వాత 20గా ఉన్న మెడికల్ కాలేజీల సంఖ్యను 30 మెడికల్ కాలేజీలకు తీసుకెళ్లారు. తెలంగాణ వచ్చిన నాటికి ఉన్న కాలేజీల్లో 15 శాతం ఓపెన్ కోటా పెడుతాం. మేం పెట్టిన కాలేజీల్లో మాత్రం ఓపెన్ కోటా ఇవ్వలేదు.. 100 శాతం మా పిల్లలకు సీట్లు ఇస్తామని చెప్పి జీవో తీసుకువచ్చాం.. దాంతో 520 పిల్లలు తెలంగాణ పిల్లలకు అదనంగా దొరికాయి. గుడ్డిగా అదే జీవో ఫాలో అయితే కొత్త కాలేజీల్లో కూడా ఇతర రాష్ట్రాల వారు వచ్చేవారు. రాష్ట్రం ఏర్పడే నాటికి ఉన్న విద్యాలయాల్లో 15 శాతం కోటా ఉంటే.. కానీ తర్వాత ఏర్పడ్డ కాలేజీల్లో మా పిల్లలకు దక్కాలని జీవో సవరణ చేశాం అని హరిశ్చంద్రావు తెలిపారు.

బీ కేటగిరి సీట్లలో లోకల్ రిజర్వేషన్లు తేవడంతో 1071 సీట్లు దక్కాయి..

ప్రయత్నం మెడికల్ కాలేజీల్లో బీ కేటగిరి సీట్లు ఉంటాయి. బీ కేటగిరిలో గతంలో దేశంలోని ఎక్కడి వారైనా చదివే అవకాశం ఉండేది. మేం పర్మిషన్ ఇచ్చిన కాలేజీల్లో ఇతరులు

చదవడానికి వీలేకుండా బీ కేటగిరి సీట్లలో తెలంగాణ పిల్లలకు అడ్విజన్లు ఇవ్వాలని జీవో సవరించి వెనులబాటు కట్టించాం. 24 మెడికల్ కాలేజీల్లో బీ కేటగిరి సీట్లలో లోకల్ రిజర్వేషన్లు తేవడంతో 1071 సీట్లు దక్కాయి. తెలంగాణ ఏర్పడ్డ తర్వాత పెట్టిన కాలేజీల్లో 520 ఎంట్రీని పిల్లలు, బీ కేటగిరిలో లోకల్ రిజర్వేషన్లతో 1071 సీట్లు దక్కాయి. తెలంగాణ పిల్లలు దాక్కర్లు కావాలి.. మన పిల్లలకు మేలు జరగాలనే తనవనతో ఈ పని చేశాం. కానీ ఈ కాంగ్రెస్ ప్రభుత్వం ఎంట్రీని అడ్విజన్లలో అనాలోచితంగా తెలంగాణ పిల్లలకు నష్టం జరిగేలా జీవో తీసుకొచ్చారు అని హరిశ్చంద్రావు పేర్కొన్నారు.

కాంగ్రెస్ ప్రభుత్వం విడుదల చేసిన జీవో 33 అసమగ్రంగా ఉంది..

1979లో 646 అనే జీవో తీసుకొచ్చారు. ఈ జీవో ప్రకారం నాటి ఏపీఐ మూడు భాగాలుగా విభజించారు. తెలంగాణ, కోస్తాంధ్ర, రాయలసీమ. ఈ మూడు ప్రాంతాల్లో 85 శాతం సీట్లు వారి వారి ప్రాంతాల పిల్లలకు దక్కాలి జీవోలో పేర్కొన్నారు. మిగతా 15 శాతం ఓపెన్ కాంటింజెంట్ అని పేర్కొన్నారు. దీని తర్వాత 2014లో రాష్ట్రం విడిపోయింది. రాష్ట్ర విభజన చట్టంలో ఉద్యోగ నియామకాలకు నిబంధన పెట్టలేదు. కేవలం విద్యాలయాల్లో ప్రవేశాలకు మాత్రమే నిబంధన పెట్టారు. విద్యా ప్రవేశాల విషయంలో పాత జీవోను 10 ఏండ్లు పాటించాలని కేంద్రం ఆదేశించింది. అదే జీవోను యథావిధిగా కొనసాగిస్తూ వచ్చాం. 2024 జూన్ 2వ తేదీ నాటికి రాష్ట్రం ఏర్పడి పదేండ్లు పూర్తి కావడంతో.. తెలంగాణ రాష్ట్రం స్థానికతను నిర్ధారించుకునేందుకు సొంత రూల్స్ ఫ్రేమ్ చేసుకునేందుకు అవకాశం దక్కింది. మన పిల్లలకు విద్యా ప్రవేశాల విషయంలో రాష్ట్ర ప్రభుత్వం ఒక సమగ్రమైన ఆలోచన చేయాల్సిన అవసరం ఉంది. స్థానికతను నిర్ధారించేందుకు నియమ నిబంధనలు తయారు చేయాలి. కానీ అలాంటిదేమీ చేయకుండా.. రాష్ట్ర ప్రభుత్వం మెడికల్ అడ్విజన్ల కోసం జీవో నంబర్ 33 ఇచ్చింది. చివరి విద్యార్థులందరూ నుంచి నాలుగోండ్లు ఎక్కడ చదవితే అక్కడ లోకల్ అని చెప్పారు. అంటే 9 నుంచి 12వ తరగతి వరకు ఎక్కడ చదివితే అది లోకల్ అని పేర్కొన్నారు. ఇది ఆల్ట్రా డి 1979 జీవోలో ఉంది. 2017 జీవోలో కూడా అదే ఉంది. తాజాగా కాంగ్రెస్ ప్రభుత్వం విడుదల చేసిన జీవో 33 అసమగ్రంగా ఉంది. ఈ జీవో కారణంగా మన తెలంగాణ బిడ్డలు.. స్థానికతరులుగా మారే ప్రమాదం ఉందని హరిశ్చంద్రావు పేర్కొన్నారు.

వివాదంలో బీఆర్ఎస్ ఆఫీస్..

నల్గొండ : నల్గొండ జిల్లా కేంద్రంలో కాంగ్రెస్, బీఆర్ఎస్ ల మధ్య కొత్త వివాదం నడుస్తోంది. నల్గొండ టౌన్ లో అత్యంత విలువైన ప్రాంతంగా పేరుపడ్డ హైదరాబాద్ రోడ్ లో బీఆర్ఎస్ పార్టీ కార్యాలయాన్ని నిర్మించడమే ఈ వివాదానికి ప్రధాన కారణం. ఆగ్రేస్ ఇండస్ట్రీస్ కు చెందిన విలువైన భూమిలో ఎకరా స్థలాన్ని బీఆర్ఎస్ 99 ఏకరం లీజుకు తీసుకుంది. అది కూడా గజానికి కేవలం రూ.100 మాత్రమే ఏడాదికి చెల్లించేలా అతి తక్కువ అవ్వాలే కు నాటి బీఆర్ఎస్ ప్రభుత్వం, జిల్లా బీఆర్ఎస్ జిల్లా శాఖకు లీజు ఇచ్చింది. వరంగల్ జిల్లా కేంద్రంలో ప్రభుత్వ స్థలాన్ని ఆక్రమించి బీఆర్ఎస్ నిర్మించిన పార్టీ కార్యాలయం నిర్మించినది ఆ స్థలంపై అక్కడి కార్పొరేషన్ లో వివాదం జరుగుతున్నట్లే.. నల్గొండ జిల్లా కేంద్రంలో బీఆర్ఎస్ పాలనా ఎంపీలలో అధికారులకు బహిరంగంగానే పేర్కొనడం ఇరు పార్టీల మధ్య వేడి పుట్టింది. “ నేను అమెరికా వెళ్లొచ్చేలోగా ఈనెల 11 వ తేదీ నాటికి ప్రభుత్వ స్థలంలో ఎలాంటి అనుమతులేకుండా నిర్మించిన బీఆర్ఎస్ ఆఫీసును కూల్చాలి..” అంటూ మంత్రి కోమటిరెడ్డి శాజు ఛాకుం జారీ చేయడంతో బీఆర్ఎస్ వర్గాలు భగ్గుమంటున్నాయి. ఇప్పటికే బీఆర్ఎస్ జిల్లా అధ్యక్షుడు, మాజీ ఎమ్మెల్యే రవీంద్ర కుమార్ కు మున్సిపల్ అధికారులు ఫైన్ల

నోటీసులు కూడా ఇచ్చారు. జిల్లా కేంద్రంలో బీఆర్ఎస్ ఏక పక్షంగా విలువైన భూమిని లీజు కింద తీసుకుకుందన్న ఆరోపణలు మొదటి నుంచి ఉన్నాయి. వాస్తవానికి నల్గొండ టౌన్ లో దీక్షిపీ, బీజేపీ, సీపీఐ, సీపీఎంల సొంత ఆఫీసు భవనాలు ఉన్నాయి. కాంగ్రెస్ పార్టీకి స్థానిక ప్రకాశం బజారులో పాత బస్టాండు సమావేశం భూమి ఉన్నా పార్టీ కార్యాలయ నిర్మాణం అరకొర పనుల తర్వాత నిలిచిపోయింది. అయితే, బీఆర్ఎస్ మొదటి నుంచీ తన పార్టీ కార్యాలయాన్ని అద్దె భవనంలోనే కొనసాగించింది. 2014లో రాష్ట్ర అవిరూపం తర్వాత ఏర్పడిన తొలి ప్రభుత్వం హయాంలో పార్టీ కార్యాలయాలకు భూముల కేటాయింపు జరగలేదు. 2018లో రెండో సారి ప్రభుత్వం ఏర్పాటుగా రాష్ట్ర వ్యాప్తంగా అన్ని జిల్లా కేంద్రాల్లో బీఆర్ఎస్ పార్టీ కార్యాలయాలకు భూముల కేటాయింపు, భూమి పూజలు, భవన నిర్మాణ పనులు పూర్తయ్యాయి. 2023లో మూడో సారి తెలంగాణ రాష్ట్రానికి జరిగిన ఎన్నికల్లో బీఆర్ఎస్ చేతి నుంచి కాంగ్రెస్ అధికారం చేజిక్కించుకుంది. దానావు అన్ని జిల్లాల్లో బీఆర్ఎస్ ప్రభుత్వం చేసిన భూ కేటాయింపులపై వివరాలు సేకరిస్తున్నారు. నల్గొండ జిల్లా కేంద్రంలో ఆగ్రేస్ సంస్థకు ఉన్న విలువైన భూమిలో రాష్ట్ర పౌరసరఫరాల శాఖ అధ్యక్షులలో ఒక మెట్రోల్ బండ్ విద్యులు చేశారు. మిగిలిన భూమిలో బీఆర్ఎస్ కు ఎకరం స్థలాన్ని 99 ఏకరం అతి తక్కువ లీజు అవ్వాలే కు ఇవ్వడంపై మొదట్లోనే విమర్శలు, వ్యతిరేకత వచ్చింది. అయితే, అప్పుడు బీఆర్ఎస్ అధికారంలో ఉండడం, జిల్లా కేంద్రంలోని ఎమ్మెల్యేతో పాటు, నల్గొండ మున్సిపాలిటీ కూడా బీఆర్ఎస్ చేతిలోనే ఉండడంతో భూ కేటాయింపులు తేలిగ్గా జరిగిపోయాయి. 2023 ఎన్నికల తర్వాత నల్గొండ ఎమ్మెల్యేగా కోమటిరెడ్డి వెంకట్ రెడ్డి విజయం సాధించడం, ఇప్పుడు రాష్ట్ర కేబినెట్ లో ఆర్ అండ్ బి మంత్రిగా ప్రాతినిధ్యం వహిస్తుండడం, నల్గొండ మున్సిపల్ కౌన్సిల్ పై అవిశ్వాసం నెగ్గి, కాంగ్రెస్ చేతిలోకి మున్సిపాలిటీ వెళ్లిపోవడం వంటి పరిణామాలు జరిగాయి. దీంతో విలువైన ప్రభుత్వ భూమిని స్వాధీనం చేసుకునేందుకు నల్గొండ మున్సిపాలిటీ సిద్ధమైంది. దీనికి మంత్రి కోమటిరెడ్డి ఆదేశాలు తోడుకావడంతో ఇది రాజకీయ రంగును పులుముకుంది.

మహిళల భద్రతయే.. మా మొదటి ప్రాధాన్యత

విద్యార్థినిలు భద్రతకు సంబంధించి ఏ సమస్య ఉన్న నిర్ణయంగా ఫిర్యాదు చేయండి..!

ఎస్సీ అభిలక్ష మహిళా

రాజస్థాన్ సిరిసిల్ల : సోషల్ మీడియాకు దూరంగా ఉంటూ విద్యార్థి దళకుండు ఉన్నత లక్ష్యాలను ఏర్పాటు మహిళలు వేధింపులకు గురైనట్లు అయితే షీ టీమ్ నెంబర్ 8712656425 లేదా డయల్ 100 కు ఫిర్యాదు చేసినచో వారిపైన చట్టపరమైన చర్యలు, మహిళల,విద్యార్థినిల భద్రతకు సంబంధించి ఏ సమస్య ఉన్న నిర్ణయంగా పోలీసులను సంప్రదించాలని, మహిళ భద్రతయే పోలీస్ శాఖ మొదటి ప్రాధాన్యత అని,విద్యార్థిని విద్యార్థులు సోషల్ మీడియాకి దూరంగా ఉంటూ ఉన్నత లక్ష్యాల ఏర్పాటు చేసుకోవాలని జిల్లా ఎస్సీ విద్యార్థులకు పిలుపునిచ్చారు. విద్యార్థులని చైతన్య వేదనలనే ఉద్దేశంతో సిరిసిల్ల పట్టణంలోని సాయి మహిళా సంఘం హాల్ లో జిల్లా పోలీస్ శాఖ ఆధ్వర్యంలో ఏర్పాటు చేసిన అవగాహన సదస్సులో విద్యార్థులకు మహిళ రక్షణ, షీ టీమ్, ఈవ్ టీజింగ్ పోస్ట్, సైబర్ క్రైమ్, ఇతర అంశాలపై అవగాహన కల్పించారు. ఈ సందర్భంగా ఎస్సీ మాట్లాడుతూ, మహిళలు మరియు చిన్న పిల్లల రక్షణ విషయంలో పోలీస్ శాఖ పటిష్టమైన చర్యలు చేపట్టడం జరిగిందని, మహిళల భద్రత, ఆకాశాల వేధింపులను సుదీ మహిళల రక్షణ కొరకు పోలీస్ శాఖ అధిక ప్రాధాన్యత ఇస్తూ జిల్లా వ్యాప్తంగా షీ టీమ్ ఆధ్వర్యంలో విద్యార్థినిలు, మహిళలకు అవగాహన కల్పిస్తూ నిరంతరం వారికి అందుబాటులో ఉంటున్నదన్నారు. మహిళలను, యువతులను వేధింపులకు గురిచేసే కఠిన చర్యలు తప్పవని,పైసలే బానిసల పై ఎవరైనా అభయాలతో చేస్తే ఫోకోస్ యాక్టివ్ కింద కేసులు నమోదు చేయడం జరుగుతుందని హెచ్చరించారు. మహిళలు యువతులు ఎలాంటి సమస్య ఉన్న నిర్ణయంగా పోలీస్ వారిని సంప్రదించాలని, నేరుగా సంప్రదించలేని



వారు షీ టీమ్ నెంబర్ 87126 56425 డయల్ 100 కు సమాచారం ఇవ్వాలని, సమాచారం అందించిన వారి యొక్క వివరాలు గోప్యంగా ఉంచడంమీద ఎస్సీ తెలిపారు. విద్యార్థిని విద్యార్థుల సోషల్ మీడియా ఫేసుబుక్, ఇన్స్టాగ్రామ్ కు దూరంగా ఉండాలని, ప్రస్తుతం మహిళలపై వేధింపులు అభయాలతో, సోషల్ మీడియా వేధింపులు అవైస్ వేధింపులు సైబర్ క్రైమ్, అవైస్ ప్రాడ్స్ ఎక్కువగా జరుగుతున్నాయని ఇలాంటి వాటికి దూరంగా ఉండాలని, విద్యార్థి దళకుండు ఉన్నత లక్ష్యాల ఏర్పాటు చేసుకుని క్రమశిక్షణ పట్టడం ఓపికతో కష్టపడినప్పుడు మంచి విజయాలు సాధిస్తారన్నారు. చదువుకునే యుక్త వయస్సు లో

యువతులు ప్రలోభాలు, ఆకర్షణలకు గురై భవిష్యత్తు నాశనం చేసుకుంటున్నారని జీవితంలో ప్రతి స్టేజీ ముఖ్యమే అని ఈరోజు మిరందరా ఇక్కడ సంతోషంగా ఉన్నారు అంటే మీ తల్లిదండ్రులు ఏదో రకంగా కష్టపడి పని చేసి మిమ్మల్ని ఇక్కడికి పంపించడం జరిగిందని ఎప్పుడు మర్చిపోకూడదని తల్లిదండ్రులను అర్థం చేసుకొని గౌరవించి వారి కళలను నెరవేస్తూ ఉన్నత స్థాయిలో ఉండాలని సూచించారు. ఈ కార్యక్రమంలో వేములవాడ ఎం.ఎస్సీ శేషాద్రిని రెడ్డి, డి.ఎస్సీ చంద్రశేఖర్, సిబి కృష్ణ, షీ టీం ఎ.ఎన్.బి ప్రమీల, షీ టీం సిద్దిపాటి, విద్యార్థులు పాల్గొన్నారు.

నేతన్నలే చేనేత ఉత్పత్తులకు బ్రాండ్ అంబాసిడర్లు

కరీంనగర్ : నేత కార్మికుల కష్టంతో వెలువడే ఉత్పత్తులను ప్రచారం చేయడానికి మనకన్నా పెద్ద బ్రాండ్ అంబాసిడర్లు ఉందరు కాబట్టి చేనేత వస్త్రాల ప్రచారానికి చేనేత కార్మికులే బ్రాండ్ అంబాసిడర్లుగా నిలవాలని జిల్లా కలెక్టర్ పమేలా సత్పతి సూచించారు. బుద్ధవారం కలెక్టరేట్ ఆడిటోరియంలో చేనేత మరియు జాబ్ శాఖ ఆధ్వర్యంలో నిర్వహించిన జాతీయ చేనేత దినోత్సవం కార్యక్రమానికి జిల్లా కలెక్టర్ పమేలా సత్పతి ముఖ్య అతిథిగా పాల్గొన్నారు. ఈ సందర్భంగా మొదటగా జిల్లా ప్రజలునతో కార్యక్రమాన్ని ప్రారంభించిన కలెక్టర్, కార్యక్రమాన్ని ఉద్దేశించి మాట్లాడుతూ, చేనేత కార్మికుల కష్టంతో వెలువడే ప్రతి ఉత్పాదనకు వారే బ్రాండ్ అంబాసిడర్లుగా నిలవాలని, ఆ దిశగా వారిద్వారా ఉత్పత్తి కాబడే వస్త్రాలను వారే దరిస్తూ వాటి ద్వారా సమకాలీన కార్యాలను గురించి వారే ప్రచారం చేయాలని తెలిపారు. ప్రతి సోమవారం కలెక్టరేట్ లో నిర్వహించే ప్రజావాణి కార్యక్రమంలో చేనేత స్టాల్ ను ఏర్పాటుకు నేత కార్మికులు సుముకంగా ఉన్నట్లయితే స్టాల్ ఏర్పాటుకు అవకాశం కల్పిస్తానని హామీ ఇచ్చారు. నేత కార్మికుల ద్వారా ఉత్పత్తి కాగా మిగిలిన వాటితో చిన్న చిన్న బ్యాగ్జీల వంటి వాటిని కూడా ఉత్పత్తి చేసి వాటిని రాష్ట్ర మరియు జాతీయ ఫోర్మేషన్ డే కార్యక్రమంలో వినియోగించేలా నేత కార్మికులు కృషి చేయాలని తెలిపారు. నేత కార్మికులు ఉత్పత్తి చేసే వాటికి ప్రభుత్వం పర్మిట్ అర్జర్ ఇవ్వడం దిశగా ఎదురుచూడకుండా ప్రస్తుత మార్కెట్ కు అనుగుణంగా ఉత్పత్తులు చేస్తూ అభివృద్ధి దిశగా పయనించాలని సూచించారు. సంక్షేమ పథకం క్రింద ఉండే వసతి గృహాలకు అవసరమయ్యే దారి, బెడ్ షీట్ లు, కర్డన్ లు, డోర్ మ్యాట్ మొదలగు వాటిని కొనుగోలు చేయడానికి పర్మిట్ కమిటీ సభ్యులుగా స్థానికంగా మనమే ఉంటాం కాబట్టి సాధ్యమైనంత వరకు సాఫ్ట్వేర్ ద్వారా చేనేత ఉత్పత్తులను కొనుగోలు చేయడం జరుగుతుందని, చేనేత ఉత్పాదనలకు మరింత డిమాండ్ పెరిగి కొత్త రంగులు వాడి మరింత ఆకర్షణీయంగా తీర్చిదిద్దే ప్రయత్నం చేయాలని తెలిపారు. ఓలంపిక్ వరకు మన చేనేత రంగం ద్వారా ఉత్పత్తి చేయబడే వస్తువులు వెలుతున్నాయని తెలిపారు. డిసిసి చైర్మన్ కోడూరు రవీందర్ మాట్లాడుతూ, అంతరించి పోతున్న కళగా చేనేత వృత్తి మారుతుందని, వ్యవసాయం



తర్వాత అంత ప్రాచుర్యం పొందిన చేనేతరంగంపై యువకులు దృష్టి సారించాలని పిలుపునిచ్చారు. మగ్గులు నడవడమకుండా పోవడానికి ముందే తగిన చర్యలపై వనరాలోచించాలని అన్నారు. సుమారు వంద కోట్ల టర్నోవర్ ఉందని, మరింత దృష్టి సారించి నట్లయితే ఇంకా అభివృద్ధి చెందవచ్చని తెలిపారు. పర్యవేక్షణతో పాటు ఇతర కులాల వారు మొగ్గుచూపుతున్న చేనేత వృత్తికి పునరుజ్జీవం పోసి బాధ్యత మనందరిపై ఉందని అన్నారు. సుదా చైర్మన్ కోవటిరెడ్డి సరేందర్ రెడ్డి మాట్లాడుతూ, చేనేత కార్మికుల సమస్యల పరిష్కారం దిశగా అవసరమైన సహాయ సహకారాలను అందిస్తానని, పంట ఋణాన్ని ఏ విధంగా రైతులకు అందించడం జరుగుతుందో అదే విధంగా చేనేత కార్మికులకు అందేలా సహకారం అందిస్తానని తెలిపారు. యువత చేనేత రంగంపై దృష్టి సారించాలని, వ్యాపార కార్యక్రమాలను నిర్వహించుకొనుటకు, నిర్వహణ మూలధనం కింద క్యాష్-క్రెడిట్ ల సౌకర్యాన్ని వినియోగించుకోవాలని అన్నారు. నగర మేయర్ వై. సునీల్

రావు మాట్లాడుతూ, భారతదేశంలో చేనేత కు ప్రత్యేక స్థానం ఉందని, చేనేత కార్మికుల అభివృద్ధి భవిష్యత్తులో తీసుకోవాల్సిన చర్యల దిశగా కృషి చేయాలని, తెలంగాణ అవిరూపం తర్వాత చేనేత రంగాన్ని మరింత ప్రోత్సహించే కార్యక్రమాలు వచ్చాయని, అదే విధంగా పోటీ ప్రపంచంలో పోటీ పడేలా సూతన అభివృద్ధి దిశగా ఆలోచనలు చేయాలని తెలిపారు. కార్యక్రమంలో చివరగా వ్యాసరచన, డ్రాయింగ్ వంటి పోటీల్లో పాల్గొని గెలుపొందిన విద్యార్థులకు బహుమతులు ప్రధానం చేసి, చేనేత కార్మికులను సత్కరించారు. ఆనంతరం పాపరా వద్దే పథకం 2021-22 సంవత్సరానికి గాను 20 సంఘాల కు రూపాయలు 16 లక్షల 19 వేల 011 ల చెక్కును అందజేసి చేనేత స్టాళ్లను సందర్శించారు. ఈ కార్యక్రమంలో ఏ.డి.హ్యాండ్ లామ్ చరణ్, ఆడిషనల్ మున్సిపల్ కమిషనర్ సుబ్బారా, సంక్షేమ అధికారి సరస్వతి, బిసి వెల్డర్ అధికారి అనీల్, ప్రజాప్రతినిధులు, అధికారులు పాల్గొన్నారు.

యాదాద్రిలో ఉద్యోగుల బదిలీ..

సర్దోడ : యాదాద్రి భువనగిరి జిల్లా యాదగిరిగుట్ట శ్రీలక్ష్మీనరసింహస్వామి ఆలయంలో ఉద్యోగుల ప్రక్షాళన ప్రారంభమైంది. ఆలయంలో ఏళ్ల తరబడి తిష్ట వేసిన 26 మంది ఉద్యోగులకు స్థానచలనం కలిగింది. యాదాద్రి నుంచి రాష్ట్రంలోని ఇతర ఆలయాలకు ఉద్యోగులను బదిలీ చేస్తూ రాష్ట్ర దేవదారు శాఖ ఉత్తర్వులు జారీ చేసింది. రాష్ట్ర వ్యాప్తంగా అన్ని శాఖల్లో సాధారణ బదిలీలను ప్రభుత్వం చేపట్టింది. రాష్ట్ర వ్యాప్తంగా ఆర్డీసీ(6ఎ), డీసీ (6బి), ఏసీ (6సి) హోదా కలిగిన దేవాలయాలకు చెందిన ఉద్యోగులలో ఒకే చోట నాలుగేళ్లుగా విధులు నిర్వహిస్తున్న వారిలో 40 శాతం వరకే స్థానచలనం కలిగించాలన్నదే దేవదారుశాఖ యోచన. ఇందులో భాగంగానే ప్రముఖ ఆలయాల్లో సుదీర్ఘ కాలంగా ఒకేచోట పనిచేయడంతో అవినీతి, అక్రమాల

ఆరోపణలను కొందరు ఉద్యోగులు ఎదుర్కొంటున్నారు. దీంతో ఆలయాల్లో ఉన్న అధికారులు, ఉద్యోగులను బదిలీ చేస్తే అవినీతి, అక్రమాలను రూపుమాపవచ్చని సర్కారు బదిలీల ప్రక్రియకు గ్రీన్ సిగ్నల్ ఇచ్చింది. ఈ మేరకు ఆర్డీసీ హోదా గల యాదాద్రి, భద్రాచలం, వేములవాడ ఆలయాల ఉద్యోగుల బదిలీ అయ్యారు. యాదాద్రి శ్రీలక్ష్మీ నరసింహస్వామి దేవస్థానం నుంచి 65 మంది ఉద్యోగులు కొన్నింటికి కు హాజరు కాగా, 26 మంది ఉద్యోగులు బదిలీ అయ్యారు. ఉమ్మడి ఆంధ్రప్రదేశ్ పాలనలో ఉన్న సమయంలో కొమురవెల్లి ఆలయం నుంచి యాదాద్రి, వేములవాడ, కొండగట్టు, భద్రాచలం, బాసం గ్రామీణ ఆలయాలకు ఉద్యోగులు బదిలీపై వెళ్లారు. అక్కడ విధులు నిర్వహించిన ఉద్యోగులు ఇక్కడికి వచ్చారు. అప్పట్లో జరిగిన బదిలీలు

తప్ప మరోసారి ట్రాన్స్ఫర్ల లేకపోవడంతో ఉద్యోగులు, నిబ్బంది ఇవ్వరాజ్యంగా విధులు నిర్వహిస్తున్నట్లు ప్రధానంగా ఆరోపణలు వినిపిస్తున్నాయి. ఎక్కడెక్కడ జరిగిన బదిలీల్లో ఇద్దరు ఏకావేల, ఆరుగురు సూపరింటెండెంట్లు, ఎదుగురు సీనియర్ అసిస్టెంట్లు, తొమ్మిది మంది జూనియర్ అసిస్టెంట్లు, ఒక సివిల్ ఇంజనీర్ డీఈ, ఒక ఎలక్ట్రికల్ ఏఈ ఉన్నారు. యాదాద్రి ఆలయంలో చివరిసారిగా 2009లో ఉమ్మడి ఆంధ్రప్రదేశ్ లో బదిలీలు జరిగాయి. అప్పటి నుంచి యాదాద్రి ఆలయంలో ఇప్పటివరకు బదిలీలు జరగలేదు. చాలా మంది అధికారులకు, పలు విభాగాలలో పనిచేసే ఉద్యోగులకు వదోపుతులు లభించి యాదగిరిగుట్టలోనే ఉద్యోగాలు చేస్తున్నారు. దాదాపుగా 15 ఏళ్ల తర్వాత, తెలంగాణ ఏర్పడక తొలిసారిగా బదిలీలు జరిగాయి.

లేగ దూడను చంపిన చిరుత

నిజామాబాద్ : నిజామాబాద్ జిల్లా డిచ్చల్లి మండలం యానంపల్లి గ్రామంలో లేగదూడపైచిరుతపులి దాడిచేసిన ఘటన ఆలస్యంగా వెలుగులోకి వచ్చింది. ఇందలవాయి, అటవీశాఖ అధికారులు తెలిపిన వివరాల ప్రకారం.. డిచ్చల్లి, మండలం యానంపల్లి గ్రామ శివారులో తోటమనేజీ కుమార్ కు చెందిన కొట్లంలో లేగ దూడపై మంగళవారం తెల్లవారుజామున చిరుతదాడిచేసింది. ఉదయం చూసేసరికి లేగదూడ మరణించి ఉండడంతో యజమాని వెంటనే అటవీఅధికారులకు సమాచారం ఇచ్చారు. అధికారులు, వినయ్, శ్రీకాంత్, ఘటనా స్థలానికి చేరుకునిపరిశీలించారు. ఈ విషయమై అటవీశాఖ రేంజ్ ఆఫీసర్ రవిమోహన్ భట్ మాట్లాడుతూ చిరుతదాడి చేసినట్లు ప్రాథమికంగా గుర్తించామని తెలిపారు. కాగా.. చిరుత సంపరిస్తున్న వార్తతో స్థానికులు భయాందోళన వ్యక్తం చేస్తున్నారు.

కాకతీయ, లక్ష్మీకాలువల ద్వారా నీటిని విడుదల చేసిన ఎమ్మెల్యే ప్రశాంత్ రెడ్డి

నిజామాబాద్ : నిజామాబాద్ జిల్లా శ్రీరామ్ సాగర్ ప్రాజెక్టు కింద ఉన్న ఆరుకట్ట రైతులకు కాకతీయ, లక్ష్మీ కాలువల ద్వారా ఖరీఫ్ వంటలకు సాగునీటిని మాజీ మంత్రి ఎమ్మెల్యే ప్రశాంత్ రెడ్డి పూజలు చేసి నీటిని విడుదల చేశారు. ఈ సందర్భంగా ప్రశాంత్ రెడ్డి మాట్లాడుతూ తెలంగాణ రాకముందు ఇదే నీళ్ల కోసం మనం ఎన్నో పోరాటాలు చేశాం. గోదావరి ప్రాణహిత కలిసి సలుపండి గోదావరి నదిలో బ్రాహ్మీంధమైన నీళ్లు వస్తున్నాయి. కానీ ప్రస్తుత ప్రభుత్వం ఏదో రాజకీయాల కారణంగా కేసీఆర్ కాలేక్షన్ కార్యక్రమం ప్రాజెక్టుకు 90 వేల కోట్లు ఖర్చుపెట్టినట్లుంటే కాలేక్షన్ ప్రాజెక్టులో 4వెల కోట్లు ఖర్చు అయిన వేడిగడ్డ బ్యారేజీలు 84 వేల పిల్లలు ఉంటే రెండు పిల్లలు కుంగినాయి అనే షాకతో కాలేక్షన్ కార్యక్రమంపై ఎవరో అబద్ధపు ప్రచారాలు చేస్తూ సముద్రంలోకి ప్రాణహిత కలిసిన తర్వాత గోదావరి నుండి సముద్రంలోకి పోయే నీటిని ఎత్తిపోసే అవకాశమున్న పంపు హౌస్ లు రెడ్డి ఉన్న ఎత్తిపోయింకా కాలయాపన చేస్తూ రైతులకు నీళ్లు ఇవ్వకూడా ప్రభుత్వం రైతులను ఏడిపిస్తున్నారని ప్రభుత్వంపై ఎమ్మెల్యే ప్రశాంత్ రెడ్డి మండిపడ్డారు. ఇప్పటికైనా ప్రభుత్వం బీసజాలు మానాలి ఆరుకట్ట రైతులను కాపాడాలని మాజీ మంత్రి ఎమ్మెల్యే ప్రశాంత్ రెడ్డి ప్రభుత్వాన్ని కోరారు. ఈ కార్యక్రమంలో ప్రాజెక్టు అధికారులు పాల్గొని తెలిపారు.

అటో డ్రైవర్ల నిరసన

నిర్మల్ : నిర్మల్ జిల్లా కడెం మండల కేంద్రంలో మహిళలకు శ్రీ బస్ డిజిల్ తొలగించి అటో కార్మికులను ప్రభుత్వం ఆదుకోవాలని డిమాండ్ చేస్తూ అటో కార్మికులు మండల అటో యూనియన్ మండల అధ్యక్షులు నగోష్, ఉపాధ్యక్షులు ఫసీ ఆధ్వర్యంలో నిరసన వ్యక్తం చేశారు. ఈ సందర్భంగా వారు మాట్లాడుతూ మహిళలకు శ్రీ బస్ డిజిల్ ప్రభుత్వం కల్పించడంతో అటోలు గారొకటి లాకే అటో కార్మికులకు కుటుంబాలు ఆర్థిక ఇబ్బందులతో తలదిట్టుతున్నాయన్నారు. వెంటనే శ్రీ బస్ డిజిల్ తొలగించాలని ప్రభుత్వానికి విజ్ఞప్తి చేశారు. ఈ కార్యక్రమంలో పలువురు మండల అటో యూనియన్ నాయకులు అటో కార్మికులు పాల్గొన్నారు.

నగరంలో సెప్టెంబర్ 7 నుంచి గణేష్ ఉత్సవాలు

హైదరాబాద్ : సామాజిక గణేష్ ఉత్సవాలకు భాగ్యనగరం ముస్లాబుతుందని అందులో భాగంగా ఈరోజు హైదరాబాద్ అష్టల్ గంజ్ లో భాగ్యనగర్ గణేష్ ఉత్సవ సమితి కార్యాలయాన్ని ప్రారంభించుకోవడం జరిగిందని భాగ్యనగర్ గణేష్ ఉత్సవ సమితి సెక్రటరీ శశిధర్ తెలిపారు. ఈ సందర్భంగా ఆయన మాట్లాడుతూ సెప్టెంబర్ 7వ తేదీన ప్రారంభమయ్యే గణేష్ ఉత్సవాలు సెప్టెంబర్ 17వ తేదీన గణేష్ నిమజ్జనంతో ముగుస్తాయని... అందుకుగాను పూర్తిస్థాయిలో ఏర్పాట్లు చేస్తున్నామని ఆయన స్పష్టం చేశారు. భాగ్యనగర్ ప్రజలకు విజ్ఞప్తి చేస్తున్నది ఏంటంటే ఈ ఉత్సవాలు ఏ విధంగా జరుగుతున్నాయని తెలుసుకోవడానికి, ఈ ఉత్సవాలను స్ఫూర్తిగా తీసుకొని దేశవ్యాప్తంగా ప్రపంచవ్యాప్తంగా హిందూ సమాజం సామాజికస్థాయిపై ఉత్సవాలను నిర్వహించుకుంటూ ఉంది కాబట్టి ఈ సంవత్సరం మరింత ఉత్సాహంతోనే ప్రదేశం సందర్శనం సంస్కృతి పరకీర్తనమకోవాలనేటలుంటే ఒక లక్ష్యంతోటి ఉత్సవాలను విజయవంతంగా నిర్వహించడం లోపల ప్రతి గణేష్ మండపముని యొక్క భాగస్వామ్యాన్ని తీసుకొని ముందుకు పోతుంటే అదేవిధంగా ప్రభుత్వం కూడా అన్ని విభాగాలు సమన్వయపర్చడానికి ఈ వాటికి పనులు సమావేశాలు ప్రారంభమైన అన్ని ప్రభుత్వం తెలంగాణ రాష్ట్ర ప్రభుత్వం యొక్క అన్ని ప్రభుత్వ విభాగాలను కూడా సమన్వయపరచుకుంటూ మా సూచనలు సలహాలు ప్రభుత్వం ముందు పెడుతూ గతంలో ఉన్నట్లుంటే అనుభవాలను ప్రభుత్వం ఈ సంవత్సరం అధిక బడ్జెట్లు కూడా కేటాయించి ఉత్సవాలను విజయవంతంగా నిర్వహించడం లోపల ప్రభుత్వాన్ని కూడా పూర్తి సహకారం ఉంటుందని మేము ఆశిస్తున్నాం ప్రభుత్వం కూడా ఆ కరమైన సిద్ధం కావాలని కోరుకుంటున్నామని అన్నారు.

లోకల్ బాడీ ఎలక్షన్స్ పై

ముందుకు ఎలా

పరంగల్ : అసెంబ్లీలో అయినా బయట అయినా తెలంగాణలో అధికార పార్టీపై విరుచుకుపడుతోంది ఎవరు అంటే... భాత రాష్ట్ర సమితి మాత్రమే. అసెంబ్లీ ఎన్నికల్లో పరాజయం, పార్లమెంట్ ఎన్నికల్లో సగానికిపైగా స్థానాల్లో డిమాజిట్ల కోల్పోవడం, కేసీఆర్ ఫీల్డ్ లోకి వచ్చేందుకు తటపటాయింపడం, ఎమ్మెల్యేల పరుగు పార్టీ మారడం వంటి ఎన్నో ఎదురు దెబ్బలు తగిలినా బీఆర్ఎస్ .. కార్యక్రమం పై పోరాటంలో ఎప్పుడూ వెనక్కి తగ్గలేదు. బీఆర్ఎస్ పని అయిపోయిందని ఎంత మంది చెబుతూన్నా.. ఆ పార్టీ హైకమాండ్ మాత్రం.. పూర్వ వైఖరం సాధిస్తామన్న నమ్మకంతోనే ఉన్నారు. క్యాడర్ కు ధైర్యం కల్పిస్తున్నారు. అయితే భవిష్యత్ తమదేనని బీఆర్ఎస్ పని అయిపోయిందని అనుకుంటున్న బీజేపీ మాత్రం.. కాంగ్రెస్ ప్రభుత్వంపై పోరాటంలో పెద్దగా కనిపించడం లేదు. కాంగ్రెస్ ప్రభుత్వంపై రకరకాల కారణాలతో బీఆర్ఎస్ విరుచుకుపడుతోంది. ఆనంతరం పాపరా వద్దే పథకం 2021-22 సంవత్సరానికి గాను 20 సంఘాల కు రూపాయలు 16 లక్షల 19 వేల 011 ల చెక్కును అందజేసి చేనేత స్టాళ్లను సందర్శించారు. ఈ కార్యక్రమంలో ఏ.డి.హ్యాండ్ లామ్ చరణ్, ఆడిషనల్ మున్సిపల్ కమిషనర్ సుబ్బారా, సంక్షేమ అధికారి సరస్వతి, బిసి వెల్డర్ అధికారి అనీల్, ప్రజాప్రతినిధులు, అధికారులు పాల్గొన్నారు.